

2020 - இதழ் 12

இலவசம்

மார்கழி - 2020

உள்ளான்

மனிதன்

மன்பிரதி

GRACE TABERNACLE
A P O S T O L I C C H U R C H

gtachurch.ca

உள்ளான மனிதன்

மாதாந்த சஞ்சிகை - இலவசம்

2020 - இதழ் 12

இயேசு சொன்னார்:

வருத்தப்பட்டுப் பாரஞ்சுமக்கிறவர்களே! நீங்கள்
எல்லாரும் என்னிடத்தில் வாருங்கள்; நான்
உங்களுக்கு இளைப்பாறுதல் தருவேன்.

கிறேஸ் [ற்]ரபனக்கல்
வெளியீடு

SCARBOROUGH, ONTARIO, CANADA ☎ 416.613.2909

(f)பின்ச / மிட்லாண்ட் சந்திப்புக்கு அருகில்

நீங்கள் தற்போது கிறிஸ்தவ ஆவிக்குரிய ஜக்கியமொன்றிலே
இணைந்திருந்தால், அங்கே கருத்தோடு தேவனை சேவித்து,
உங்கள் அழைப்பையும் தெரிந்து கொள்ளுதலையும் உறுதிப்படுத்தி,
இயேசு கிறிஸ்துவக்குள், உங்களைக் குறித்ததான்
பிதாவின் சித்தத்தை நிறைவேற்றுங்கள்.

இந்த இதழில்...

2020 - இதழ் 12

4 உறுதியான அஸ்திபாரம்

தேவன் தமிழ்முடையவர்களையும் அவர்களின் எண்ணிக் கையையும் அறிவிவார். அந்த எண்ணிக் கையில் நாமும் காணப்படும்படி அசையாத நிலையான கன்மலையாகிய இயேசுகிறிஸ்துவின் மீது கட்டப்பட்டவர்களாயிருப் போ மாக.

6 ஆலயத்தின் அலங்காரம்

ஆலய கட்டிடம் சுத்தமாகவும், மனிதர்களுடைய இருதயம் அசுத்தமாகவும் இருக்குமென்றால் அதனால் என்ன பலன்?

11 பிரசங்கக் குறிப்புகள்

நாங்கள் தேவன் தரும் ஆகாரத்தைக் குறித்து என்ன முடையவர்களாக இருக்கின்றோமா? எத்தனை தடவைகள் நாங்கள் தேவன் தரும் ஆவிக்குரிய ஆகாரத்தை உட்கொள்ளாமல் தொலைத்திருக்கின்றோம்?

13 புதிய நாளூக்குள்...

கர்த்தருடைய வேதத்தில் பிரியமாயிருந்து இரவும் பகலும் அவர்களுடைய வேதத்தில் தியானமாயிருக்கிற மனுவன் பாக்கியவான்.

கிறேஸ் [ற்ற] ரபனக்கல்

PLACE OF WORSHIP

210 Silver Star Blvd., Unit #807
Scarborough, ON M1V 5J9, Canada

MAILING ADDRESS

7700 Markham Road, P.O. Box 3052
Markham, ON L3S 4T1, Canada

 416.613.2909

info@gtachurch.ca

புதிய நாளுக்குள்...

அனுதின தியானக் குறிப்புக்கள்

தலைப்பு அகராதி 13ம் பக்கத்திலிருந்து...

மனக்குழப்பமான, சோர்வான நேரங்களில்

... மார்கழி 1, 2, 3, 5, 7, 8, 9, 11, 15, 18, 22, 23, 27, 30, 31

போராட்டங்களில், பிசாசின் தந்திரங்களில் வெற்றி

... மார்கழி 1, 2, 3, 7, 8, 9, 11, 15, 16, 18, 19, 21, 23, 24, 30, 31

பாவத்திலிருந்து விடுதலையடையும் வழி உண்டு

... மார்கழி 2, 6, 7, 13, 15, 16, 18, 21, 24, 26

முக்கிய தீர்மானங்களை எடுக்கும் முன்

... மார்கழி 1, 4, 6, 10, 11, 12, 13, 14, 16, 18, 19, 23, 24, 26, 29

சமரசமான வாழ்க்கை வேண்டாம்

... மார்கழி 4, 10, 12, 13, 16, 18, 19, 21, 24

தெய்வீக ஆசீர்வாதங்கள்

... மார்கழி 2, 3, 5, 7, 9, 11, 12, 22, 25, 27, 28, 30, 31

தேவனுடைய சித்தம் நிறைவேற்ற்டும்

... மார்கழி 2, 11, 13, 19, 26, 29

தேவனுக்குப் பிரியமான வாழ்க்கை

... மார்கழி 4, 12, 13, 14, 15, 16, 17, 24, 25, 26, 29, 30, 31

சமாதானமும் அமரிக்கையுமான வாழ்க்கை உண்டு

... மார்கழி 2, 7, 8, 10, 11, 12, 22, 25, 28, 30, 31

பொறுமையோடு காத்திருங்கள்

... மார்கழி 1, 10, 11, 22, 23, 31

தேவ நீதி வெளிப்படும்

... மார்கழி 17, 19, 22, 23, 29, 31

தில்விய சுபாவங்கள் வெளிப்பட்ட்டும்

... மார்கழி 13, 14, 17, 20, 26, 28, 29

வாழ்வு தரும் திருவசனம், ஐக்கியத்தின் மேன்மை

... மார்கழி 5, 7, 9, 11, 16, 20, 23, 27

மேட்டிமை, வன்மம், பகை தலைதூக்கும் போது...

... மார்கழி 10, 17, 21, 26, 28

உறுதியான அஸ்திபாரம்

போதகர் ரஞ்சிற் கொண்ஸ்ரன்றரன்

“என்னிடத்தில் வந்து, என் வார்த்தைகளைக் கேட்டு, அவைகளின்படி செய் கிறவன் யாருக்கு ஒப்பாயிருக்கிறானென்று உங்களுக்குச் காண்பிப்பேன்.

ஆழமாய்த் தோண்டி, கற்பாறையின்மேல் அஸ்திபாரம்போட்டு, வீடுகட்டுகிற மனுஷனுக்கு ஒப்பாயிருக்கிறான், பெருவெள்ளாம் வந்து, நீரோட்டம் அந்த வீட்டின்மேல் மோதியும், அதை அசைக்கக் கூடாமற்போயிற்று, ஏனென்றால் அது கன்மலையின்மேல் அஸ்திபாரம் போடப்பட்டிருந்தது.

என் வார்த்தைகளைக் கேட்டும் அவைகளின்படி செய்யாதவனோ அஸ்தி பாரமில்லாமல் மண்ணின்மேல் வீடுகட்டினவனுக்கு ஒப்பாயிருக்கிறான், நீரோட்டம் அதின்மேல் மோதினவுடனே அது விழுந்தது, விழுந்து முழுவதும் அழிந்தது” என்று கர்த்தராகிய இயேசுகிறிஸ்து கூறியுள்ளார்.

இங்கு பரீட்சையானது ஒரே விதமாய் இருவருக்கும் சம்பவித்தது. அது அவர்களின் கிரியைகளில் தங்கியிருக்கவில்லை. ஆனால் அப்பரீட்சையின் முடிவானது அவனவனின் கிரியையிலே தங்கியுள்ளது. ஆழமாய்த் தோண்டி, கற்பாறையின்மேல் அஸ்திபாரம்போட்டு வீட்டைக்கட்டின மனுஷன் பிழைத்துக்கொண்டான், மற்றவனோ முழுவதுமாய் நஷ்டமடைந்தான்.

தேவனுடைய உறுதியான அஸ்திபாரம் நிலைத்திருக்கிறது. கர்த்தர் தம் முடையவர்களை அறிவாரென்பதும், கிறிஸ்துவின் நாமத்தைச் சொல்லுகிற எவனும் அநியாயத்தைவிட்டு விலகக்கடவுனென்பதும், அதற்கு முத்திரையாயிருக்கிறது என்றும் எழுதியிருக்கின்றது.

ஆகாப் இராஜாவின் நாட்களிலே அவன் மனைவியான யேசுபேல் தேவனுக்கு விரோதமான அநேக காரியங்களை செய்து இஸ்ரவேலிலே தேவனுடையவர்கள் தேவனைப்பற்றும் விசவாசத்திலிருந்து வழுவிப்போகப்பண்ணி கேடுண்டாக்கிக் கொண்டிருந்தாள். அவன் தேவனுடைய தீர்க்கதறிசியான எலியாவிடத்தில் ஆள் அனுப்பி, அவனைக் கொலை செய்யப்போவதாக சூரியரத்தாள்.

அப்பொழுது எலியா, ஒரேப் என்னும் தேவனுடைய பர்வதம்மட்டும் போனான். அங்கு தேவன் எலியாவே, இங்கே உனக்கு என்ன காரியம் என்றார். அதற்கு அவன்: சேணைகளின் தேவனாகிய கர்த்தருக்காக வெகு பக்திவெராக்கியமாயிருந்தேன், இஸ்ரவேல் புத்திரர் உமது உடனபடி க்கையைத் தள்ளிவிட்டார்கள், உம்முடைய பலிபீடங்களை இடித்து, உம்முடைய தீர்க்கதறிசிகளைப் பட்டயத்தினால் கொண்டுபோட்டார்கள், நான் ஒருவன்மாத்திரம் மீதியாயிருக்கிறேன், என் பிராணனையும் வாங்கத் தேடுகிறார்கள் என்றான்.

பாகாலுக்கு முடங்காதிருக்கிற முழங்கால்களையும், அவனை முத்தஞ்செய்யாதிருக்கிற வாய்க்களையுழடைய ஏழாயிரம்பேரை இஸ்ரவேலிலே மீதி யாக வைத்திருக்கிறேன் என்று தேவன் எலியாவிடத்தில் கூறினார்.

தேசம் முழுவதுமாய் சோரம்போய் தேவனுக்கு விரோதமாக நடந்துகொண்டிருந்தது. ஆனாலும் தேவனுடையவர்கள் ஏழாயிரம்பேர் இஸ்ரவேவிலே காக்கப்பட்டிருந்தார்கள். தேவன் அவர்களை அறிந்திருந்தார்.

இந்நாட்களில், இதற்கொத்ததாய் குழந்தைகள் காணப்பட்டாலும் தேவனுடைய உறுதியான அஸ்திபாரம் நிலைத்திருக்கிறது. தேவன் தம்முடைய வர்களையும் அவர்களின் எண்ணிக்கையையும் அறிவார். அந்த எண்ணிக்கையில் நாழும் காணப்படும்படி அசையாத நிலையான கன்மலையாகிய இயேசுக்கிறிஸ்துவின் மீது கட்டப்பட்டவர்களாயிருப்போமாக.

நேபுகாத்நேச்சார் என்ற இராஜவுக்குக் காண்பிக்கப்பட்ட தரிசனத்தை தீர்க்க கதரிசியான தானியேல் விளக்கிக் கூறினார். தானியேல் 2:1-49. அதில் பரலோகத்தின் தேவன் என்றென்றைக்கும் அழியாத ஒரு ராஜ்யத்தை எழும்பப்பண்ணுவார். அந்த ராஜ்யம் வேறே ஜனத்துக்கு விடப்படுவதி ல்லை. ஒரு கல் கையால் பெயர்க்கப்படாமல் மலையிலிருந்து உருண்டு வந்து, இரும்பையும் வென்கலத்தையும் களிமண்ணையும் வெள்ளி யையும் பொன்னையும் நொறுக்கின்றை நீர் கண்ணாரே, அப்படியே அது அந்த ராஜ்யங்களையெல்லாம் நொறுக்கி, நிர்முலமாக்கி, தானோ என்றென்றைக்கும் நிற்கும்.

அது இயேசுக்கிறிஸ்துவின் நிலையானதும் அழிவில்லாததுமான இராஜ்ஜி யமே.

பிரியமான சகோதரரே சகோதரியே,

நாம் ஓனியிலுள்ள பரிசுத்தவான்களுடைய சுதந்தரத்தில் பங்கடைவதற்கு, நம்மைத் தகுதியுள்ளவர்களாக்கி, இருளின் அதிகாரத்தினின்று நம்மை விடுதலையாக்கி, தமது அன்பின் குமாரனுடைய ராஜ்யத்திற்கு உட்படுத்தின பிதாவாகிய தேவன் என்றென்றும் உண்மையுள்ளவர். கர்த்தரில் நிலைத்திருங்கள். அவர் உங்களை ஆசீர்வதித்துக் காத்துக்கொள்வாராக.

எம்மோடு கூட ஜெபிக்க விரும்பினால் ஞாயிறு காலை 10:00 மணிக்கு நேரலையில் www.gtachurch.ca/live இணையதளத்தின் வழியாக தேவ ஆராதனையில் கலந்து கொள்ளும்படி உங்களை அழைக்கின்றேன்.

கிருபையின் கூடாரம் அப்போஸ்தல சபை

ரொரன்ரோ, கனடா ☎ 416.613.2909

ஆலயத்தின் அலங்காரம்

ஒரு வியாபாரி, தெரு வழியே, வீடுகள் தோறும் சென்று தன் பிழைப்பிற் காக மீன் வியாபாரம் செய்து வந்தான். ஒரு நாள், குறிப்பிட்ட தெருவிலே வாழ்ந்து வந்த மனிதன், அந்த வியாபாரியை அழைத்து, அவனிடமிருக்கும் மீன்களை பார்த்தான். அந்த வியாபாரி, அந்த மனிதனை நோக்கி: இந்த மீன்கள், இன்று அதிகாலையிலே பிழிக்கப்பட்ட மீன்கள் என்று கூறி, அவற்றுள் சிலவற்றை தெரிந்து அந்த மனிதனிடம் கொடுத்தான். அவனும் குறிப்பிட்ட பணத்தை கொடுத்து அதை கொள்வனவு செய்தான். அந்த வியாபாரியும் தன் வழியே போய் விட்டான். அவனுடைய மனைவியான வள், அந்த மீன்களை சமைப்பதற்காக பையிலிருந்து வெளியே எடுத்த போது, அவை பழுதடைந்த மீன்கள் என்று கண்டு கொண்டாள். அவை நாற்றமெடுக்க ஆரம்பித்தது. அந்த மீன்களை நீங்கள் கொள்வனவு செய்திருந்தால், அவற்றை என்ன செய்வீர்கள். கொடுத்த பணமும் நஷ்டமாக போய் விட்டதே அதனால் அவற்றை வீட்டிற்குள் வைத்திருக்க முடியுமா? அப்படியாக அந்த நாற்றமெடுக்கும் மீன்களை வீட்டில் வைத்திருந்தால், யாருடைய வீடு நாற்றமெடுக்கும்? அந்த வியாபாரி கூறிய விடயங்கள் உண்மையாக இருக்கலாம் அல்லது பொய்யாக இருக்கலாம். அவை ஒருபக்கம் இருக்க, முதலாவதாக பழுதடைந்து நாற்றமெடுக்கும் அந்த மீன்களை உங்கள் வீட்டைவிட்டு அகற்றிவிட வேண்டும். அதுவே மேலானதொரு முடிவாகும்.

இந்த பூமியிலே நாங்கள் வாழும் நாட்களிலே பல மனிதர்களோடு இடைப்படுகின்றோம். நாளாந்தம் வீட்டிலே குடும்ப அங்கத்தவர்களோடு வாழ்ந்த வருகின்றோம். வெளியே வேலை செய்யும் இடங்களில் அல்லது பாடசாலைகளில் அதிகப்படியாக நேரத்தை செலவிடுகின்றோம். அயலவர்கரளையும், நண்பர்களையும், உறவினர்களையும் அடிக்கடி சந்திக்கின்றோம். சபையின் உடன் விசுவாசிகளை வாரந்தோறும் சந்தித்து வருகின்றோம். கடைத் தெருக்களிலே அறிமுகமானவர்களையும், அறிமுகமாகாத அந்நியர்களையும் சந்திக்க நேரிடுகின்றது. அந்த சந்திப்புகள் யாவும் எல்லா நேரங்களிலும் சமாதானத்திற்குரியதாக இருப்பதில்லை. சில வேளைகளிலே கருத்து முரண்பாடுகளும், வாக்குவாதங்களும், சண்டைகளும், பரியாசங்களும் ஏற்படுவது சகஜம். இதனால் மனிதர்களுடைய இருயத்திலே கசப்பு, வன்மம், பகை, வெராக்கியம், பிரிவினை போன்ற மாம்சத்திற்குரிய சபாவங்கள் தோன்றுகின்றன. ஒரு வேளை மற்றவர்கள் காரணமின்றி உங்களை துணப்பட்டுத்தலாம், அவதுரு பேசலாம் அல்லது காரணத்தோடுகூட உங்களை நகைத்து பகைக்கலாம். அவை ஒருபக்கம் இருக்க, உங்கள் இருதயத்தில் தோன்றியிருக்கும் மாம்ச கிரியைகள் தங்கும் வீடாக உங்கள் இருதயத்தை நீங்கள் திறந்து கொடுப்பீர்களாக இருந்தால், யாருக்கு நஷ்டம்? யாருடைய இருதயத்தில் தேவ சமாதானம் ஆட்கொள்ளாமல் உலகத்தின் பிரிவினை ஆட்கொள்ளும்? சற்று சிந்தித்துப் பாருங்கள்.

ஆலயத்திற்கு செல்லும் மனிதர்கள் ஆலயத்தை சுத்தம் செய்து அதை அலங்கரிக்கும்படிக்கு, பார்வைக்கு அழகானதும், மனிதர்களை கவர்ந்து கொள்ளும் தளபாடங்களையும், அலங்கார பொருட்களையும் வைக்கின்

றார்கள். நாங்கள் யாவரும் கூடி தேவனை ஆராதிக்கும் இடத்தை சீராக வும், சிறப்பாகவும் வைத்திருப்பது மிகவும் நல்லது. எங்கள் தேவனாகிய கர்த்தர் கட்டிடங்களிலே வாசம் செய்பவர் அல்லர். தேவ ஜனங்கள் கூடும் நேரத்திலே அவர்கள் மத்தியிலே அவர் உலாவுகின்றவராக இருக்கின்றார். ஆலய கட்டிடம் சுத்தமாகவும், மனிதர்களுடைய இருதயம் அசுத்தமாகவும் இருக்குமென்றால் அதனால் என்ன பலன்?

நீங்கள் தேவனுடைய ஆலயமாயிருக்கிற்களென்றும், தேவனுடைய ஆலி உங்களில் வாசமாயிருக்கின்றாரென்றும் அறியாதிருக்கிற்களா? ஒருவன் தேவனுடைய ஆலயத்தைக் கெடுத்தால், அவனை தேவன் கெடுப்பார் தேவனுடைய ஆலயம் பரிசுத்தமாயிருக்கிறது. நீங்களே அந்த ஆலயம். அந்த ஆலத்திற்குள் பரிசுத்த அலங்காரம் இருக்க வேண்டும். இருதயத் திலே கசப்பு, வன்மம், பகை, வைராக்கியம், பிரிவினை போன்ற மாச்ச திறிற்குரிய சபாவங்களானது பரிசுத்த அலங்காரத்தை கெடுத்து விடும்.

“சமாதானத்தை உங்களுக்கு வைத்துப்போகிறேன், என்னுடைய சமாதானத்தையே உங்களுக்குக் கொடுக்கிறேன் உலகம் கொடுக்கிறபிரகாரம் நான் உங்களுக்குக் கொடுக்கிறதில்லை. உங்கள் இருதயம் கலங்காமலும் பயப்படாமலும் இருப்பதாக.”

என்று இயேசு கூறியிருக்கின்றார். (யோவான் 14:27)வாழ்க்கையில் எதிர் நோக்கும் பிரச்சனைகளால், மனி தர்கள் தேவ சமாதானத்தை இழந்து போவதைக் குறித்து கருத்தற்றவர்களாக, அற்பமான விடயங்களுக்காக அதை விற்றுப் போடுகின்றார்கள். அதை விற்று, அதற்கு பதிலாக மனதிலே பெரும் பாரங்களை ஏற்றுக் கொள்கின்றார்கள். உயிர் வாழும்வரை வாழ்வில் ஏற்றத் தாழுவுகள் தவிர்க்கமுடியாதவைகள். அதை மேற்கொள்ளும்படிக்கு “நீங்கள் ஒன்றுக்குங் கவலைப்படாமல், எல்லாவற்றையுங் குறித்து உங்கள் விண்ணப்ப ங்களை ஸ்தோத்திரத்தோடே கூடிய ஜெபத்தினாலும் வேண்டுதலினாலும் தேவனுக்குத் தெரியப்படுத்துங்கள். அப்பொழுது, எல்லாப் புத்திக்கும் மேலான தேவசமாதானம் உங்கள் இருதயங்களையும் உங்கள் சிந்தைக ளையும் கிறிஸ்து இயேசுவுக்குள்ளாகக் காத்துக்கொள்ளும்.” (பிலிப்பிர் 4:5-6) என பரிசுத்த வேதாகமம் அறிவுரை கூறுகின்றது.

இன்னுமொரு மனிதன், தேவனுடைய பிரமாணங்களை மீறி, எங்களுக்கு தீமை செய்து விட்டதால், நாங்களும் தேவனுடைய பிரமாணங்களை மீறி, கோபங்களையும் பிரிவினைகளையும் தேவன் தங்கும் ஆலயமாகிய எம்மில் வைத்துக் கொள்ளவது சரியாகுமோ? நீங்கள் கோபங்கொண்டாலும் பாவஞ்செய்யாதிருங்கள் சூரியன் அஸ்தமிக்கிறதற்கு முன்னாக உங்கள் ஏரிச்சல் தணியக்கடவது. அன்றியும், நீங்கள் மீட்கப்படும்நாளுக்கென்று முத்திரையாகப் பெற்ற தேவனுடைய பரிசுத்ததுவியைத்துக் கப்படுத்தா திருங்கள். சகலவிதமான கசப்பும், கோபமும், முர்க்கமும், கூக்கருவும், தூஷனமும், மற்ற எந்தத் துர்க்குணமும் உங்களைவிட்டு நீங்கக்கடவது. ஒருவருக்கொருவர் தயவாயும் மனைருக்கமாயும் இருந்து, கிறிஸ்து வகுக்கள் தேவன் உங்களுக்கு மன்னித்ததுபோல, நீங்களும் ஒருவருக் கொருவர் மன்னியுங்கள். (எபேசியர் 4:27, 30-32, வெளி 22:11)

ஒரு ஊரிலே வாழ்ந்து வந்த மனிதன் தன் இளமைக்காலத்திலிருந்தே, எந்த ஒரு விஷயத்திலும், அல்லது எந்த ஒரு மனிதனிலும் குறையை கண்டுபிடித்துக் கொண்டேயிருந்தான். அவனது இளமைக் காலத்திலே, அது அவனுக்கு ஒரு சுவாரசியமான செயலாக இருந்தது. ஆண்டுகள் கடந்து சென்றதும், அது அவனுடைய சுபாவமாக மாறிவிட்டது. அவன் இருதயம் மற்றவர்களுடைய குறைவுகளினாலே நிறைந்திருந்து. இப்படிப் பட்ட சுபாவமானது ஆன்மீக நோயாக மாறிவிடுகின்றது. “சுத்தமுள்ளவர்களுக்குச் சகலமும் சுத்தமாயிருக்கும் அசுத்தமுள்ளவர்களுக்கும் அவிச வாசமுள்ளவர்களுக்கும் ஒன்றும் சுத்தமாயிராது அவர்களுடைய புத்தியும் மனச்சாட்சியும் அசுத்தமாயிருக்கும்.” (தீத்து 1:15). இந்த உலகிலே குறை வுகள் உண்டு என்பது உண்மை. சாத்தானானவன் குற்றம் சாட்டுகின்ற வனாக இருக்கின்றான். ஆனால் இயேசுவோ குற்றத்திலிருந்து மனிதர்களை விடுதலையாக்கும்படிக்கு வந்தார். அவர் தமிழத்திலிருந்த தேவ ஒளியை எங்கள் மேல் பிரகாசிப்பிக்கச் செய்தார்.

நீங்கள் பூமிக்கு உப்பாயிருக்கிறீர்கள் உப்பானது சாரமற்றுப்போனால், எதினால் சாரமாக்கப்படும்?

வெளியே கொட்டப்படுவதற்கும், மனுஷரால் மிதிக்கப்படுவதற்குமே ஒழிய வேலெறான்றுக்கும் உதவாது. நீங்கள் உலகத்துக்கு வெளிச்சமாயிருக்கி ற்றிருக்கின்மேல் இருக்கிற பட்டணம் மறைந்திருக்கமாட்டாது. விளக்கைக் கொண்டதி மரக்காலால் மூடிவைக்காமல், விளக்குத் தண்டின் மேல் வைப்பார்கள் அப்பொழுது அது வீட்டிலுள்ள யாவருக்கும் வெளிச்சம் கொடுக்கும். இவ்விதமாய், மனுஷர் உங்கள் நற்கிரியைகளைக் கண்டு, பிரலோகத்திலிருக்கிற உங்கள் பிதாவை மகிழம்படுத்தும்படி, உங்கள் வெளிச்சம் அவர்கள் முன்பாகப் பிரகாசிக்கக்கடவுது. என்று இயேசு கூறி யிருக்கின்றார். (மத்தேயு 5: 13-16).

தேசத்தின் பாரம்பரிய சொத்துக்களை நூதன சாலையிலே பார்வைக்கு வைத்து வைப்பார்கள். அவவண்ணமாக மனிதர்களிலே பலர், தங்கள் பரம்பரை, குடும்ப கெளரவும், பாரம்பரியம், உலக அந்தஸ்து, உலக அறிவு போன்றவற்றினால் தங்கள் இருதயங்களை நிரப்பி விடுகின்றார்கள். தேவன் தங்கும் ஆலயமாகிய இருதயத்தை நூதன சாலைகளாக மாற்றிவிடுகின்றார்கள். இந்த பாரம்பரியமும் கெளரவும் தேவனால் அழைப்பை பெற்றவர்களையும் வஞ்சித்துக் கொள்கின்றது. என்னுடைய பாட்டனார் உலக பிரசித்தி பெற்ற கவிசேஷகர், என் தந்தை பெரிய ஆலயமொன்றிலே போதகராக இருக்கின்றார் என்று தங்கள் தராதரங்களை உயர்த்தி வைக்கின்றார்கள். இதனால் பெருமை அவர்கள் இருதயங்களை ஆட்கொண்டு விடுகின்றது. தேவன் பெருமையுள்ளவர்களுக்கு எதிர்த்து நிற்கிறார், தாழ்மையுள்ளவர்களுக்கோ கிருபை அளிக்கிறார்.

இரண்டு மனுஷர் ஜெபம்பண்ணும்படி தேவாலயத்துக்குப் போனார்கள் ஒருவன் பரிசேயன், மற்றவன் ஆயக்காரன். பரிசேயன் நின்று: தேவனே! நான் பறிகாரர், அநியாயக்காரர், விபசாரக்காரர் ஆகிய மற்ற மனுஷரைப்போலவும், இந்த ஆயக்காரனைப்போலவும் இராததனால் உம்மை ஸ்தோத்திரிக்கிறேன். வாரத்தில் இரண்டுதரம் உபவாசிக்கிறேன் என் சம்பாத்தியத்திலெல்லாம் தசமபாகம் செலுத்திவருகிறேன் என்று, தனக்குள்ளே ஜெபம்பண்ணினான். ஆயக்காரன் தூரத்திலே நின்று, தன் கண்

களையும் வானத்துக்கு ஏற்றுக்கத் துணியாமல், தன் மார்பிலே அடித்துக்கொண்டு: தேவனே! பாவியாகிய என்மேல் கிருபையாயிரும் என்றான். மதவெராக்கியம் நிறைந்த பரிசேயனல்ல, பாவியென்று சமுதாயத்தினால் புறக்கணிக்கப்பட்டவனே நீதிமானாக்கப்பட்டவனாய்த் தன் வீட்டுக்குத் திரும்பிப்போனான் என்று உங்களுக்குச் சொல்லுகிறேன் ஏனெனில் தன்னை உயர்த்துகிறவனைவனும் தாழ்த்தப்படுவான், தன்னைத் தாழ்த்து கிறவன் உயர்த்தப்படுவான் என்று இயேசு கூறியிருக்கின்றார். (ஹாக்கா 18:10-14)

அக்காலத்திலே வாழ்ந்த, பரிசேயர் என்னும் குழுவை சேர்ந்தவர்கள் மிகவும் மத வைராக்கிழுள்ளவர்களாக இருந்தார்கள். வாக்களிக்கப்பட்ட மௌசியா (மீட்பர்) வெளிப்படும்படி காத்திருந்தார்கள். ஆனால், இவர்களில் அநேகமானோருடைய இருத்தத்திலே பெருமை நிறைந்திருந்ததால், அவர்கள் எதிர்பார்ந்திருந்த மௌசியாவாகிய இயேசு வெளிப்பட்ட போது, அவர் தேவனிடத்திலிருந்து வந்தவர் என்பதை உணரமுடியாமல் அவர்களின் மனக் கண்கள் அவர்களுடைய பெருமையினால் குருடாகிப் போயிருந்தது.

ஒரு சமயம் கர்த்தராகிய இயேசு பிறவிக்குருடனாகிய ஒரு மனுஷனைக் கண்டு அவனை குணமாக்கி பார்வையடையும்படி செய்தார். அதைக் கேள்வி ப்பட்ட பரிசேயரின் குழுவை சேர்ந்தவர்கள், இயேசுவின் மேல் குற்றம் பிடிக்கும்படிக்கு, அவனை அழைத்து: நீ எப்படிப் பார்வையடை ந்தாய் என்று மறுபடியும் கேட்டார்கள். அதற்கு அவன் இயேசு தன்னை குணமாக்கிய விதத்தை அவர்களுக்கு கூறினான். மறுபடியும் அவர்கள் குருடனை நோக்கி: உன் கண்களைத் திறந்தானே, அவனைக்குறித்து நீ என்ன சொல்லுகிறாய் என்றார்கள். அதற்கு அவன்: அவர் தீர்க்கதறிசி என்றான். அவர்கள் அதை நம்ப மறுத்தார்கள். அவனை மறுபடியும் அழைத்து: நீ தேவனை மகிமைப்படுத்து. இந்த மனுஷன் (அவர்கள் எதிர்பார்த்திருந்த மௌசியாவாகிய இயேசுவை) பாவியென்று நாங்கள் அறிந்திருக்கிறோம் என்றார்கள். அவர்கள் மறுபடியும் அவனை நோக்கி: உனக்கு என்னசெய்தான், உன் கண்களை எப்படித் திறந்தான் என்றார்கள். அவன் பிரதியுத்தரமாக: முன்னமே உங்களுக்குச் சொன்னேன், நீங்கள் கேளாமற்போன்றார்கள் மறுபடியும் கேட்கவேண்டியதென்ன? அவருக்குச் சீஷராக உங்களுக்கும் மனதுண்டோ என்றான். அப்பொழுது அவர்கள் அவனை அவமதித்து: நீ அவனுடைய சீஷன், நாங்கள் மோசேயி னுடைய சீஷர். மோசேயிடனே தேவன் பேசினாரென்று அறிவோம், இவன் எங்கேயிருந்து வந்தவனென்று அறியோம் என்றார்கள். அதற்கு அந்த பார்வையடைந்த மனுஷன்: அவர் என் கண்களைத் திறந்திருந்தும், அவர் எங்கேயிருந்து வந்தவரென்று நீங்கள் அறியாதிருக்கிறது ஆக்சரியமான காரியம். பாவிகளுக்கு தேவன் செவிகொடுக்கிறதில்லையென்று அறிந்திருக்கிறோம் ஒருவன் தேவபக்தியுள்ளவனாயிருந்து அவருக்குச் சித்தமானதைச் செய்தால் அவனுக்குச் செவிகொடுப்பார். பிறவிக்குருடனுடைய கண்களை ஒருவன் திறந்தானென்று உலகமுண்டானதுமதல் கேள்வி ப்பட்டதில்லையே. அவர் தேவனிடத்திலிருந்து வராதிருந்தால் ஒன்றும் செய்யமாட்டாரே என்றான். அவர்கள் அவனுக்குப் பிரதியுத்தரமாக: முழுவதும் பாவத்தில் பிறந்த நீ எங்களுக்குப் போதிக்கிறாயோ என்று சொல்லி, அவனைப் புறம்பே தள்ளிவிட்டார்கள்.

அவனை அவர்கள் புறம்பே தள்ளிவிட்டதை இயேசு கேள்விப்பட்டு, அவனைக் கண்டபோது: நீ தேவனுடைய குமாரனித்தில் விசுவாசமாயிருக்கிறாயா என்றார். அதற்கு அவன்: ஆண்டவரே, அவரிடத்தில் நான் விசுவாசமாயிருக்கும்படிக்கு அவர் யார் என்றான். இயேசு அவனை நோக்கி: நீ அவரைக் கண்டிருக்கிறாய், உன்னுடனே பேசுகிறவர் அவர்தான் என்றார். உடனே அவன்: ஆண்டவரே, விசுவாசிக்கிறேன் என்று சொல்லி, அவரைப் பணிந்துகொண்டான். தன் பிறந்த நாளிலே இருந்தே மாம்சுகள் கண்கள் குருடாகியிருந்த அந்த ஏழை மனிதன் இந்த உலக முறைமையின்படி கல்லாதவனாக இருந்தான். இந்த உலகத்திலே எந்த தராதரமும் அற்றவன். ஆனால் இயேசுவே மௌயிய என்பதை அறிந்து கொண்டான். ஆனால், மத வைராக்கியமுள்ளவர்களும், இந்த உலக முறைமையின்படி கற்று தேர்ந்தவர்களும் தங்கள் இருதயங்களில் வைராக்கியத்தையும் பெருமையையும் ஆளும்படி இடங் கொடுத்ததால் அவர்களால் இயேசுயார் என்பதை அறிய முடியாமல் போய்விட்டது.

பிரியமானவர்களே, எங்கள் இருதயத்தில் நிறைந்திருக்கும் காரியங்கள் என்ன என்பதை நீங்கள் ஆராய்ந்து அறிந்து கொள்ள வேண்டும்?

விபசாரம், வேசித்தனம், அசுத்தம், காமவிகாரம், விக்கிரகாராதனை, பில் விசூனியம், கொலைகள், வெறிகள், களியாட்டங்கள் மட்டும் மாம்சத்தின் கிரியைகள் அல்ல. மனிதனுடைய இருதயத்தில் முறைந்திருக்கும் பகைகள், விரோதங்கள், வைராக்கியங்கள், கோபங்கள், சண்டைகள், பிரிவினைகள், மார்க்கபேதங்கள், பொறாமைகள் யாவும் மாம்சத்தின் கிரியைகளே. அது மட்டுமல்ல, உலக ஜகவரியம், கல்வி, சமூக அந்த ஸ்து போன்றவற்றினால் மனிதனுடைய இருதயத்தில் குடிகொள்ளும் பெருமையும் மனிதர்களை தேவனைவிட்டு தூரமாக கொண்டு சென்று விடுகின்றது.

தேவனுடைய தங்கும் ஆலமாகிய உங்கள் சர்வத்தை தூய்மையாக காத்துக் கொள்ளுங்கள். இன்னுமொருவன் அந்த ஆலயத்தை அசுத்தப்படுத்த இடங் கொடாதிருங்கள். “உங்கள் சத்துருக்களைச் சிநேகியுங்கள் உங்களைச் சபிக்கிறவர்களை ஆசீர்வதியுங்கள் உங்களைப் பகைக்கிறவர்களுக்கு நன்மை செய்யுங்கள் உங்களை நிந்திக்கிறவர்களுக்காகவும் உங்களைத் துன்பப்படுத்துகிறவர்களுக்காகவும் ஜூபம் பண்ணுங்கள். இப்படிச் செய்வதினால் நீங்கள் பரலோகத்திலிருக்கிற உங்கள் பிதாவுக்கு புத்திரராயிருப்பீர்கள்” என்று இயேசு கூறியிருக்கின்றார்.

நமது கர்த்தராகிய இயேசுக்கிறிஸ்துவின் பிதாவாகிய தேவனும், இரக்கங்களின் பிதாவும், சகலவிதமான ஆறுதலின் தேவனுமாயிருக்கிறவர் உங்கள் ஸ்திரப்படுத்தி, திடப்படுத்தி வழிநடத்தி செல்வாராக. ஆமேன்!

இயேசுவின் சமாதானம்

பிரசங்கக் குறிப்புக்கள் - போதகர் ரஞ்சிற் கொன்ஸரன்டரன்

[IF YOU WOULD LIKE TO LISTEN TO THE FULL VERSION OF THIS MESSAGE IN ENGLISH OR TAMIL, FOLLOW THE LINK THAT IS PROVIDED AT THE END THIS SERMON NOTES]

பிரதான வாசகம் - யோவான் 14:27

நான் நிம்மதியாக இருக்கின்றேன் என்று மனிதர்கள் கூறுவதுண்டு. ஆனால் அந்த நிம்மதியானது அற்பமான காரியங்களால் நிலைகுலைந்து போய்விடுகின்றது. இந்த உலகம் தன்னுடைய சமாதானத்தை கொடுக்கின்றது. இந்த பூமியிலே, தேசங்களுக்கிடையிலே பல சமாதான ஒப்பந்தங்களை ஏற்படுத்தியிருக்கின்றார்கள். அவைகளில் அதிகமானவைகள் மிகவும் குறுகிய காலத்திலே உடைக்கப்பட்டதையே வரலாறு கூறுகின்றது. இந்தப் பூமியில் ஏற்படுத்தப்படும் சமாதானம் நிரந்தரமானதல்ல. “சமாதானத்தை உங்களுக்கு வைத்துப்போகிறேன், என்னுடைய சமாதானத்தையே உங்களுக்குக் கொடுக்கிறேன் உலகம் கொடுக்கிற பிரகாரம் நான் உங்களுக்குக் கொடுக்கிறீதில்லை. உங்கள் இருதயம் கலங்காமலும் பயப்படாமலும் இருப்பதாக.” என்று இயேசு கூறியிருக்கின்றார். இயேசுவின் சமாதானம் நிலையானது! இந்த சமாதானம் உறுதியுள்ளதும் உண்மையுள்ளதுமாயிருக்கின்றது.

பாடசாலைக்குச் செல்லும் மாணவனாகிலும் அல்லது வேலைக்கு செல்லும் ஒரு மனிதனாகிலும், தாங்கள் எடுத்துச் செல்லும் மதியவுணவுகளானது தொலைந்து போய்விடாமல் அல்லது யாரும் அதை திருடிவிடாத படிக்கு மிகவும் கவனத்துடன் காத்துக் கொள்கின்றார்கள். நாம் இந்த உலகத்திற்குரிய ஆகாரத்திற்கு எவ்வளவாக கவனம் செலுத்துவோமாக இருந்தால், நம் ஆட்துமாவிற்கு தேவன் தரும் ஜீவ ஆகாரத்தைக் குறித்து எவ்வளவு கவனமாக நாம் இருக்க வேண்டும்? பொல்லாங்களாகிய பிசாசானவன் தேவனுடைய வார்த்தையாகிய ஜீவ ஆகாரத்தை எங்களிடமிருந்து பறித்துக் கொள்வதற்கு பலவிதமான யுக்திகளை கையாஞ்சி ஸ்றான். ஒரு முறை அதை அவன் என்னிடமிருந்து பறித்துக் கொள்ள இடங்கொடுத்திருந்தால், அடுத்த முறை திரும்பவும் அவன் அதை என்னிடமிருந்து பறித்துக் கொள்ளாதபடிக்கு நான் மிகவும் கவனத்துடன் அதைக் காத்துக் கொள்ள வேண்டும். ஏனெனில், அந்த ஆகாரமானது என்னுடைய பரம தந்தையினால் எனக்கு கொடுக்கப்பட்டவை.

சில வேளைகளிலே பாடசாலைக்கு செல்லும் பிள்ளைகள் தங்களது ஆகாரத்தை தொலைத்துவிடுவதுண்டு. ஒரு முறை அல்லது இரண்டு முறை, இனி தொலைக்காதபடி கவனமாக காத்துக் கொள்ள வேண்டும் என்று பெற்றோர் அறிவுரை கூறுவார்கள். ஆனால், அந்த பிள்ளையானது தொடர்ந்தும் தன் ஆகாரத்தை தொலைத்து கொண்டே இருக்குமென்றால், பெற்றோர் அந்த பிள்ளையின் நிலையைக் குறித்து திருப்தியுள்ள வர்களாக இருக்க மாட்டார்கள். “நீ ஏன் உண்ணுடைய ஆகாரத்தைக் குறித்து கவனமற்றவனாக(ளாக) இருக்கின்றாய்” என்று தங்கள் பிள்ளை

யை கழிந்து கொள்ளுவார்கள். தங்களுடைய பிள்ளையை தண்டிப்பது அவர்களுடைய நோக்கமல்ல, மாறாக என்னுடைய பிள்ளை தண்ணுடைய ஆகாரத்தை தொலைத்து பட்டினியாக இருக்கக் கூடாது. அதன் முழுப்பலனையும் பிள்ளை அடைய வேண்டும் என்பதே அவர்களுடைய விருப்பமாயிருக்கின்றது. பிரியமானவர்களே, திரும்பவும் திரும்பவும் நான் தேவன் தரும் ஜீவ ஆகாரத்தை என் வாழ்வில் தொலைத்துவிடுவனாக இருந்தால் அது யாருடைய குற்றம்? அது என்னுடைய குற்றம். அதாவது தேவனுடைய வார்த்தையைக் குறித்து நான் அச்சடியுள்ளவனாகவும் அச்சடியுள்ளவனாகவும் இருக்கின்றேன் என்பதே பொருள்படும்.

இன்று பலர் தேவனுடைய வார்த்தையைக் குறித்து என்னமற்றவர்களாக வாழ்ந்து வருகின்றார்கள். எங்களுடைய வாழ்க்கையை இன்று ஆராய் ந்து பார்ப்போம். நாங்கள் தேவன் தரும் ஆகாரத்தைக் குறித்து என்னமுடையவர்களாக இருக்கின்றோமா? எத்தனை தடவைகள் நாங்கள் தேவன் தரும் ஆவிக்குரிய ஆகாரத்தை உட்கொள்ளாமல் தொலைத்திருக்கின் றோம்? எத்தனை தடவைகள் தேவன் தரும் ஆகாரத்தை முழுமையாக உட்கொண்டிருக்கின்றோம்? ஏன் இயேசு கிறிஸ்துவின் சாயலில் வளர நாம் முடியாமல் இருக்கின்றோம்? நாங்கள் ஒவ்வொருவரும் எங்கள் வாழ்க்கையை தனித் தனியே ஆராய்ந்து பார்க்க வேண்டும்.

குற்ற உணர்வினால் குறுகிப்போகும்படியாக நான் இந்த காரியத்தை உங்களுக்கு கூறவில்லை. மாறாக, நாங்கள் தேவனுடைய ஜீவ ஆகாரத்தைக் குறித்து உணர்வடைய வேண்டும். கடந்த நாட்களிலே, ஜீவ ஆகாரத்தை தொலைத்து விட்டது உண்மை, ஆனால் இனி என் வாழ்க்கையிலே நான் அப்படியாக கருத்தற்றவனாய் வாழும் போவதில்லை. இப்பொழுதே எங்கள் வாழ்க்கையிலே நாம் நல்ல தீர்மானங்களை எடுத்துக் கொள்ள வேண்டும்.

இந்த பூமியிலே மனிதர்கள் என்னத்தை உண்போம், என்னத்தைக் குடிப்பே பாம், என்னத்தை உடுப்போம் என்று கவலையடைந்து அவைகளை நாடித் தேடுகின்றார்கள். இவைகளெல்லாம் உங்களுக்கு வேண்டியவைகள் என்று உங்கள் பரம்பிதா அறிந்திருக்கிறார். பரலோகத்திலிருந்து இறங்கி வந்த இயேசு, பரலோக வாழ்விற்கு தேவையானவைகளை எங்களுக்கு கூறியிருக்கின்றார். அதை அடையும் வழியையும் கற்றுத் தருகின்றார். நாங்கள் தினமும் அந்த வழியிலே நடக்க வேண்டும். பரலோகத்திற்குரியவைகளை நாடித் தேட வேண்டும். அதுவே பரம பிதாவின் சித்தமுமாயிருக்கின்றது.

எனவே உங்கள் பரிசுத்த வாழ்வை காத்துக் கொள்ளுங்கள். அந்த பரிசுத்த வாழ்வை இந்த உலக காரியங்களுக்காக இழுந்து போய்விடாது. தேவன் தரும் ஜீவ ஆகாரத்தை காத்துங் கொள்ளுங்கள். அப்படி செய்வீர்களாயிருந்தால் இயேசு தந்த சமாதானத்தை நீங்கள்தாமே காத்துக் கொள்வீர்கள்.

[இந்த தேவ செய்தியின் முழுமையான ஓலிப்பதிவை பின்வரும் இணையத் தளத்தில் (INTERNET WEBSITE இல்)

தமிழ் ஆங்கில மொழிகளில் கேட்கலாம். <https://gtachurch.ca/im>]

அசைவில்லாமல் உறுதியாயிருக்கக்கடவோம்

உங்கள் இருதயம் கலங்காதிருப்பதாக. தேவணிடத்தில் விசுவாசமாயிருங்கள், என்னிடத்திலும் விசுவாசமாயிருங்கள். என் பிதாவின் வீட்டில் அநேக வாசஸ்தலங்கள் உண்டு அப்படியில்லாதிருந்தால், நான் உங்களுக்குச் சொல்லியிருப்பேன் ஒரு ஸ்தலத்தை உங்களுக்காக ஆயத்தும் பண்ணப்போகிறேன். நான் போய் உங்களுக்காக ஸ்தலத்தை ஆயத்தம்பண்ணினபின்பு, நான் இருக்கிற இடத்திலே நிங்களும் இருக்கும்படி, நான் மறுபடியும் வந்து உங்களை என்னிடத்தில் சேர்த்துக்கொள்ளுவேன் என்று எங்கள் மீட்பராகிய இயேசு கிறிஸ்து வாக்குறைத்திருக்கின்றார். மனித குலம் இந்த உலகத்தின் மாயையிலே மாண்டு போகாதபடிக்கு, நித்திய வாழ்வை பெற்று, பிதாவாகிய தேவனுடைய வீட்டில் என்னென்றுமாய் சுகித்திருக்கும்படிக்கு, இயேசு கிறிஸ்துவானர் தாமே, தம்மைத் தாழ்த்தி மனித உருவெடுத்து, இந்த உலக்கு வந்த நாளை நாங்கள் இந்த மாதுக்குதிலே நினைவு கூருகின்றோம். இது பிதாவாகிய தேவனுடைய அநாதி திட்டம். பட்சபாதம் இல்லாமல் “எல்லோருக்குங் கர்த்தரானவர் தம்மைத் தொழுதுகொள்ளுகிற யாவருக்கும் ஜகவரியசம்பந்றாயிருக்கிறார்.” ஆதலால் கர்த்தராகிய இயேசு கிறிஸ்துவின் நாமத்தைத் தொழுதுகொள்ளுகிற எவனும் இரட்சிக்கப்படுவான். அவரை விசுவாசிக்கிறவன் எவனோ அவன் வெட்கப்படுவதில்லையென்று வேதம் சொல்லுகிறது. பிரியமானவர்களே, இந்த உலகத்தில் மனிதனுடைய வாழ்க்கை கடந்து போகின்றது. மனுஷனுடைய நாட்கள் புலலுக்கு ஒப்பாயிருக்கிறது. வெளியின் புஷ்பத்தைப் போல் பூக்கிறான். காற்று அதின்மேல் வீசினவுடனே அது இல்லாமற் போயிற்று. அது இருந்து இடமும் இனி அதை அறியாது. கர்த்தருடைய கிருபையோ அவருக்குப் பயந்தவர்கள்மேலும், அவருடைய நீதி அவர்கள் பிள்ளைகளுடைய பிள்ளைகள்மேலும் அநாதியாய் என்றென்றைக்கும் உள்ளது. அவருடைய அநாதி திட்டத்தில் பங்கடையும் படிக்கு, கர்த்தராகிய இயேசு கிறிஸ்து காட்டிய வழியிலே வாழுங்கள். இந்த உலகத்தினால் உண்டாகும் உபத்திரவங்களை குறித்து கலக்கமடையாதிருங்கள். தேவனுடைய வாக்குத்தத்தத்தை உறுதியாய் பற்றிக் கொண்டு முன்னேறுங்கள். கர்த்தர் உங்களை ஆசீர்வதிப்பாராக.

எபிரெயர் 10:23

அல்லாமலும், நம்முடைய நம்பிக்கையை அறிக்கையிடுகிறதில் அசைவில்லாமல் உறுதியாயிருக்கக்கடவோம் வாக்குத்தத்தும் பண்ணினவர்உண்மையுள்ளவராயிருக்கிறாரே.

ஜெபம்: அன்புள்ள பிதாவே, நீர் வார்த்தையில் உண்மையுள்ளவர். உலகத்தினால் உண்டாகும் உபத்திரவங்களினால் நான் தளர்ந்து போகாதபடிக்கு உமது வார்த்தையில் உறுதியாய் நிலைத்திருக்க கிருபை செய்வீராக. இரட்சகர் இயேசு வழியாக ஜெபிக்கிறேன் ஆமேன்.

தேவனுடைய ஆளுகை

பூமியும் அதின் நிறைவும், உலகமும் அதிலுள்ள குடிகளும் கர்த்தருடையது. கர்த்தர் சர்வ வல்லமையுள்ளவராக இருந்தும் தம்முடைய வல்லமையினால் மனிதர்களை ஆளுகை செய்யாமல், சுயாதீனத்தை அவர்களுக்கு கொடுத்திருக்கின்றார். அதாவது, ஆசீர்வாதத்தையும், சாபத் தையும், நித்திய ஜீவனையும், நித்திய மரணத்தையும் மனிதர்களுக்கு முன் பாக வைத்து, மனிதர்கள் அவரவருடைய சுய தீர்மானத்தின்படி தங்கள் தெரிவுகளை எடுக்கும்படி சுயாதீனத்தை அவர்களுக்கு கொடுத்திருக்கி ன்றார். ஆதி பெற்றோராகிய ஆதாம் ஏவாள் தங்கள் சுய தீர்மானத்தின்படி, தேவனுடைய வார்த்தைக்கு கீழ் ப்படியாமல், வலுசுர்ப்பமாகிய பிசாசானவ னுடைய வார்த்தையின்படி கிரியையை நடப்பித்ததால், சாபத்திற்கும் நித்திய மரணத்திற்கும் தங்களையும் தங்களுக்கு பின்வந்த மனித குலத்தையும் உட்படுத்தினார்கள். தேவனாகிய கர்த்தருடைய ஆளுகையிலே சாபத்திற்கும், நித்திய மரணத்திற்கும் இடமில்லை. நாங்கள் ஒவ்வொருவரும் ஆசீர்வாதத்தையும் நித்திய ஜீவனையும் தெரிந்து கொள்ளும்படிக்கு தேவன் ஆலோசனை கூறுகின்றார். ஆசீர்வாதமும், நித்திய ஜீவனும் தேவனுடைய ஆளுகைக்கு உட்பட்டிருக்கின்றது. எனவே நாங்கள் நன்மையை கண்டடையும்படி தேவனுடைய ஆளுகைக்குள் உட்பட்டிருக்க வேண்டும். அந்த ஆளுகைக்கு உட்பட்டிருக்கும் வழிமுறையை பரிசுத்த வேதாகமம் எங்களுக்கு போதிக்கின்றது. நாங்கள் நடக்க வேண்டிய பாதையை எங்களுக்கு காண்பிக்கின்றது. சத்திய வேதத்திலுள்ள ஜீவ வார்த்தைகள் எங்கள் கால்களுக்கு தீபமும் எங்கள் பாதைக்கு வெளிச்சமுமாயிருக்கின்றது. அதன்படி நடக்கின்றவர்கள் இடறி விழுவதில்லை. தேவன் விளம்பிய வேத வார்த்தைகளை கேட்டு, அவைகளின்படி செய்கிறவன் எவனோ, அவன் கண்மலையின்மேல் தன் வீட்டைக் கட்டின புத்தியுள்ள மனுஷனுக்கு ஒப்பாக இருக்கின்றான். பெருமமை சொற்றிது, பெருவெள்ளாம் வந்து, காற்று அடிப்பது போல பல சவால்கள் அவன் வாழ்க்கையில் வந்தாலும், அவன் அசைக்கப்படுவதில்லை. பிரியமான சகோதர சகோதரிகளே, அநேகமாயிரம் பொன் வெள்ளியைப்பார்க்கிறும், தேவன் விளம்பின வேதமே எங்களுக்கு நலமானது. நிலையான பொக்கிஷத்தை தரும் வேதத்தை சார்ந்து வாழுங்கள். அங்கே தேவனுடைய ஆளுகையை கண்டடைவீர்கள்.

சங்கீதம் 32:8

நான் உனக்குப் போதித்து,
நீ நடக்கவேண்டிய வழி
யை உனக்குக் காட்டு
வேன்.

ஜெபம்: சர்வ சிருஷ்டிக்கும் எஜமானனாகிய கர்த்தாவே, நீர் விளம்பிய வேதம் நிறைவானது. அந்ந நிறைவான வார்த்தைகளை தியானித்து அதன் வழியிலே நடக்க உணர்வுள்ள இருதயத்தை தந்து நடத்துவீராக. இரட்சகர் இயேசு வழியாக ஜெபிக்கிறேன் ஆமேன்.

உன்னதமானவரின் ஆளுகை

உலகக்கவலையும் ஜூசுவரியத்தின் மயக்கமும் தங்கள் இருதயங்களை ஆளுகை செய்ய இடங் கொடுப்பவர்களின் புத்தி மங்கிப் போவதால், அவர்கள் பிதாவாகிய தேவனுடைய ஆளுகையைவிட்டு தூரம் போய்விடுகின்றார்கள். இதனால் தங்கள் வாழ்விலே பல நோயுகளை உண்டாக்கிக் கொள்கின்றார்கள். இவ்வண்ணமாகவே, ஒரு மனுষனுக்கு இரண்டு குமாரர் இருந்தார்கள். அவர்களில் இளையவன் தகப்பனை நோக்கி: தகப்பனே, ஆஸ்தியில் எனக்கு வரும் பங்கை எனக்குத் தரவேண்டும் என்றான். அந்தப்படி அவன் அவர்களுக்குத் தன் ஆஸ்தியைப் பங்கிட்டு கொடுத்தான். சில நாளைக்குப்பின்பு, இளையக்கன் எல்லாவற்றையும் சேர்த்துக்கொண்டு, தூரகேசத்துக்குப் புறப்பட்டுப்போய், அங்கே துண்மார்க்கமாய் ஜீவனம்பண்ணி, தன் ஆஸ்தியை அழித்துப்போட்டான். எல்லாவற்றையும் அவன் செலவழித்தபின்பு, அந்த தேசத்திலே கொடிய பஞ்சமுண்டாயிற்று. அப்பொழுது அவன் குறைவுபடத்தொடங்கி, பன்றிகள் தின்கிற தவிட டினாலே தன் வயிற்றை நீரப்ப ஆசையாயிருந்தான், ஒருவனும் அதை அவனுக்குக் கொடுக்கவில்லை. அவனுக்குப் புத்தி தெளிந்தபோது, அவன் மனக்கண்கள் பிரகாசமடைந்தது. தகப்பன் வீட்டில் இருப்பதன் மேன்மையையும் அவருடைய ஆளுகையையும் குறித்து உணர்ந்து கொண்டான். தான் செய்த குற்றத்தை உணர்ந்தவனாய் தன்னைத் தாழ்த்தி, தகப்பன் வீட்டிற்கு சென்றான். அவன் தூரத்தில் வரும்போதே, அவனுடைய தகப்பன் அவனைக் கண்டு, மனதுருகி, ஓடி, அவன் கழுத் தைக் கட்டிக்கொண்டு, அவனை முத்தஞ்செய்தான். தன் பாவங்களை அவரிடம் அறிக்கையிட்டான். தன்னை அவருடைய ஊழியர்களில் ஒருவனாக ஏற்றுக் கொள்ளும்படி கூறினான். ஆனால், தகப்பனானவரோ, அவனை மறுபடியும் தன் பிள்ளையாய் ஏற்றுக் கொண்டார். தன் குமாரனுடைய மனந்திரும்புதலை கொண்டாடினார். பிரியமானவர்களே, இந்த உலக கவலையினால், சர்வ வல்லமையுள்ள தேவனுடைய ஆளுகையை விட்டு விலகி சென்றுவிடாதிருங்கள். உன்னதமானவரின் மறைவில் தங்கயிருப்பதையே தெரிந்து கொள்ளுங்கள். அவரே எங்கள் அடைக்கலமும், கோட்டையும், ஆபத்துக் காலத்திலே அனுகூலமான துணையுமாயிருக்கின்றார். அவருடைய ஆளுகையின் கீழ் நித்திய இளைப்பாறுதல் உண்டு.

சங்கீதம் 91:1

உன்னதமானவரின் மறைவிலிருக்கிறவன் சர்வவல்லவருடைய நிழலில் தங்குவான்

ஜெபம்: பிதாவாகிய தேவனே, இந்த உலகத்தின் மாயைக்குள் சிக்கி அழிந்து போகாமல், உம்முடைய ஆளுகையின் மேன்மையை உணர்ந்து அதற்குள் கீழ்ப்பட்டிருக்க பிரகாசமுள்ள மனக்கண்களை தந்தருள்வீராக. இரட்சகர் இயேசு வழி யாக ஜெபிக்கிறேன் ஆமேன்.

உங்கள் வாழ்வின் எஜமானன் யார்?

இரண்டு எஜமான்களுக்கு ஊழியம் செய்ய ஒருவனாலும் கூடாது. ஒருவனைப் பகைத்து மற்றவனைச் சிநேகிப்பான் அல்லது ஒருவனைப் பற்றிக்கொண்டு, மற்றவனை அச்ட்டைபண்ணுவான். ஒரு மனிதன் தன் வாழ்க்கையில் எதற்கு முதலிடம் கொடுக்கின்றானோ, எதை நாடித் தேடுகின்றானோ, அந்தக் காரியமே அவன் வாழ்க்கையை கட்டுப்படுத்தும் காரணியாக இருக்கும். உலக பொருட்களை விரும்புகின்றவர்கள் இரவு பகலாக அதை நாடித் தேடு வதையும், அதை எப்படியாக பெருக்கிக் கொள்ளலாம் என்பதைக் குறித்தும் எப்போதும் என்னுமின்னவர்களாக இருப்பார்கள். உலக பொருள் அவர்கள் வாழ்க்கையைக் கட்டுப் படுத்தும் எஜமானனாக மாறிவிடுகின்றது. இவர்கள் தாங்கள் சமயப் பற்றுள்ளவர்கள் என்று கூறினாலும், இவர்களுடைய ஜெபமும் உலக பொருட்களை குறித்ததாகவே அமைந்தி ருக்கும். இவர்கள் இருதயம் பிதாவாகிய தேவனுடைய ஆளுகைக்கு உட்பட்டதல்ல. இப்படிப்பட்டவர்கள், நாளைவிலே பல சோதனை யிலும் கண்ணியிலும், மனுஷரைக் கேட்டிலும் அழிவிலும் அமிழ்த்துகிற மதிகேடும் சேதமுமான பலவித இச்சைகளிலும் விழுந்து விடுகின்றார்கள். பண ஆசை எல்லாத் தீமைக்கும் வேராயிருக்கிறது. சிலர் அதை இச்சித்து, விசுவாசத்தைவிட்டு வழுவி, அநேக வேதனைகளாலே தங்களை உருவக் குத்திக்கொண்டிருக்கிறார்கள். பிதாவாகிய தேவனுடைய ஆளுகைக்கு உட்பட்டவர்கள் நாங்கள் காண்கின்ற இந்த உலகத்தை நாடித் தேடுகின்றவர்கள் அல்லர். அவர்கள் மனிதர்களுடைய மாம்சகண்களால் காணமுடியாத பரலோகத்தை, தங்கள் விசுவாசக் கண்களால் கண்டு உணர்ந்தவர்களாக, பரலோகத்தையே நாடித் தேடுகின்றார்கள். தேவனாகிய கர்த்துரே இவர்களுடைய வாழ்வின் எஜமானனாக இருக்கின்றார். உலகத்திலும் உலகத்திலுள்ளவைகளிலும் அன்புகூராதி நுங்கள் ஒருவன் உலகத்தில் அன்புகூரந்தால் அவனிடத்தில் பிதாவின் அன்பில்லை. ஏனெனில், மாம்சத்தின் இச்சையும், கண்களின் இச்சையும், ஜீவனத்தின் பெருமையுமாகிய உலகத்திலுள்ளவைகளெல்லாம் பிதாவினாலுண்டானவைகளால்ல, அவைகள் உலகத்தினாலுண்டானவைகள். உலகமும் அதின் ஆசை இச்சையும் ஒழிந்துபோம் தேவனுடைய சித்தத்தின்படி செய்கிறவனோ என்றென்றைக்கும் நிலைத்திருப்பான். எனவே தேவனுடைய ராஜ்யத்தையும் அதன் நீதியையும் உங்கள் வாழ்விலே முதலிடமாக்கிக் கொள்ளுங்கள்.

மத்தேயு 6:24

தேவனுக்கும் உலகப்பொருளுக்கும் ஊழியஞ்செய்ய உங்களால் கூடாது.

பேசும்: உண்நதமான தேவனே, இந்த உலகத்தின் வேறைம் களைந்து போகும் என்பதை எப்போதும் உணர்ந்தவனாளாய், நித்திய ஆசீர்வாதத்தின் ஊற்றாகிய உம்மைப் பற்றிக் கொள்ள கிருபை செய்விராக. இரட்சகர் இயேசு வழியாக ஜெபிக்கிரேன் ஆமேன்.

பிதுவாகிய தேவனை அறிந்து கொள்ளுங்கள்

தன் தகப்பனானவரின் ஆளுகையை குறித்து அறியாதிருந்த, இளைய மகன் தன் ஆஸ்தியில் தனக்கு வரும் பங்கை எடுத்துக் கொண்டு, தூர தேசத்திற்கு சென்று, அங்கே துன்மார்க்கமாய் ஜீவனம்பண்ணி, தன் ஆஸ்தியை அழித்துப்போட்டான். அவன் உணர்வடைந்து தன் தகப்பன் வீட்டிற்கு திரும்பினான். அதனால் தகப்பனானவர் பெரும் விருந்தை ஏற்படுத்தினார். வீட்டில் பெரும் மகிழ் ச்சி உண்டானது. தன் தகப்பனானவரின் வயலிலே வேலையை முடித்து மாலையிலே வீடு திரும்பிய மூத்தகுமாரன், தகப்பனின் ஆஸ்திகளை அழித்து வீடு திரும்பிய தன் தமிழைக் குறித்து அவன் தன் மனதிலே கோபமடைந்து, தன் தமிழின் மனந்திரும்புதலை

சங்கீதம் 103:8

கர்த்தர் உருக்கமும், இரக்கமும், நீடிய சாந்தமும், மிகுந்த கிருபையுமள்ள வர்.

கொண்டாடும்படி தகப்பனானவர் ஏற்படுத்திய விருந்தில் பங்கு பற்ற மனதில்லாமல், வீட்டிற்கு வெளிய நின்று கொண்டிருந்தான். தகப்பனானவர், வெளியே வந்து, தன் முத்த குமாரனை உள்ளே வரும்படி வருந்தியழைத்தார். அவன் தகப்பனுக்குப் பிரதியுத்தரமாக: இதோ, இத்தனை வருஷகாலமாய் நான் உமக்கு ஊழியஞ்செய்து, ஒருக்காலும் உம்முடைய கற்பனையை மற்றாதிருந்தும், என் சிஞ்சித்தரோடே நான் சந்தோஷமாயிருக்கும்படி நீர் ஒருக்காலும் எனக்கு ஒரு ஆட்டுக்குட்டியையாவது கொடுக்கவில்லை. வேசிகளிடத்தில் உம்முடைய ஆஸ்தியை அழித்துப்போட்ட உம்முடைய குமாரனாகிய இவன் வந்தவுடனே கொழுத்த கண்றை இவனுக்காக அடிப்பித்தேரே என்றான். அதற்குத் தகப்பன்: மகனே, நீ எப்போதும் என்னோடிருக்கிறாய், எனக்குள்ள தெல்லாம் உன்னுடையதாயிருக்கிறது. உன் சகோதரனாகிய இவனோ மறித்தான், திரும்பவும் உயிர்த்தான் காணாமற்போனான், திரும்பவும் காணப்பட்டான் ஆனபடியினாலே, நாம் சந்தோஷப்பட்டு மகிழ்ச்சியா யிருக்க வேண்டுமே என்றார். ஆம் பிரியமானவர்களே, இளைய குமாரன் மாத்திரமல்ல, தன் தகப்பனோடு பல ஆண்டுகளாக இருந்து அவருக்கு ஊழியம் செய்து வந்த முத்த குமாரனும் தன் தகப்பனானவரின் ஆளுகையைக் குறித்து உணராதவனாயிருந்தான். எங்கள் பிதாவாகிய தேவனுடைய வீட்டிலே உருக்கமும், இரக்கமும், நீடிய சாந்தமும், மிகுந்த கிருபையுமண்டு. அவர் நம்முடைய பாவங்களுக்குத்தக்கதாக நமக்குச் செய்யாமலும், நம்முடைய அக்கிரமங்களுக்குத் தக்கதாக நமக்குச் சரிக்கட்டாமலும் இருக்கிறார். எனவே குறைகளிலே தரித்து நிற்காமல், எங்கள் பரம தந்தையைப் போல இரக்கமுள்ளவர்களாயிருந்கள்.

ஜெபம்: இரக்கத்தில் ஜூவரியமுள்ள தேவனே, உம்முடைய ஆளுகையை அறிகின்ற அறிவிலே நாள்தோறும் வளர்ந்து, தெய்வீக சுபாவங்கள் என வாழ்வில் பெருகும்படிக்காய் என்னை வழிநடத்திச் செல்வீராக. இரட்சகர் இயேசு வழியாக ஜெபிக்கிறேன் ஆமேன்.

நான் தேவ பக்தியுள்ளவனா?

ஒரு சமயம், தேவனாகிய கர்த்தரால் தமது பணிக்கென தெரிந்து கொள் ளப்பட்ட சாமுவேல் என்னும் தீர்க்கதறிசி, தேசத்தை ஆனும்படி உண்மை யும் உத்தமமுமான வேறொரு ராஜாவை அபிஷேகம் செய்யும்படி ஈசா ய் என்னும் மனிதனுடைய வீட்டிற்கு சென்றிருந்தார். ஈசாய்க்கு எட்டு குமா ரர்கள் இருந்தார்கள். சாமுவேல் ஈசாயின் மூத்த குமாரன் அபினதாப்பை ப் பார்த்தபோது, இவன்தான் தேவன் தெரிந்துகொண்ட அடுத்த ராஜா என்று எண்ணிக் கொண்டான். கர்த்தர் சாமு வேலை நோக்கி: நீ இவனுடைய முக த்தையும், இவனுடைய சர்வவளர்ச்சி யையும் பார்க்கவேண்டாம் நான் இவ னைப் புறக்கணித்தேன் மனுவன் பார்க்கிறபடி நான் பாட்டேன் மனுவன் முக த்தைப் பார்ப்பான். கர்த்தராகிய நானோவென்றால் இருதயத்தைப் பார்க்கிறவர் என்றார். பிரியமானவர்களே, இந்த உலகிலே மனிதர்கள், மற்றய மனிதர்களின் வெளி தோற்றத்தையும், அவர்கள் காண்பிக்கும் நடக்கைக்களையும் வைத்து அவர்களைக் குறித்த காரியத்தை தீர்மானம் செய்து கொள்கின்றார்கள். ஒரு வன் மதச்சடங்காச்சார அடிப்படையிலே, ஆலயத்திற்கு சென்று வருகி ன்றான். அவனை பார்க்கும் ஜனங்கள் இவன் பக்தியுள்ளவன் என்று கூறிக் கொள்வார்கள். ஆனால் அவன் இருதயத்தில் பொருளாசை, மோக பாவ இச்சைகள், கோபம், வன்மம், பகை, வைராக் கியம், கச ப்பு, பிரிவினை போன்றவை குடியிருக்கலாம். தேவ பக்தியுள்ள மனித னுடைய இருதயத்திலே இவைகளுக்கு இடமில்லை. ஏனெனில் இவைகள் மாசம்சத்தின் இச்சைகள். தேவ பக்தியுள்ளவன், தேவனுடைய பரிசுத்த ஆவியினாலே நடத்தப்படுவதால், மாம்ச இச்சைகள் தன் இருதயத்திலே குடிகொள்ள இடங் கொடுக்க மாட்டான். எங்கள் பிதாவாகிய தேவனுடைய ஆளுகையில் அவர் மனிதனுடைய இருதயத்தையும் அவனுடைய சிந்தையையும் ஆராய்ந்தறிகின்றார். இது தேவனுடைய ஆளுகை. எனவே நாங்கள் தேவ னுடைய ஆளுகைக் குட்பட்டிருக்கும்படிக்கு மேற்கூறிய மாம்சத்தின் இச்சைகளை எங்கள் இருதயத்திலிருந்து அகற்றிவிட்டு, தெய்வீக சபாவங்களிலே வளர் வேண்டும். உங்கள் வாழ்க்கையை குறி த்து மற்றய மனிதர்கள் நற்சாட்சி கூறுவது நல்லது. அதனால் திரு பதியடைந்துவிடாமல், வேத வார்த்தையின்படி, வேதனை உண்டாக்கும் வழிகள் உங்கள் இருதயத்தில் குடிகொண்டிருக்கின்றதோ என ஆராய்ந்து பார்த்து, அவைகளை விட்டுவிட வேண்டும்.

1 சாமுவேல் 16:7

மனுவன் பார்க்கிறபடி நான் பாரேன்; மனுவன் முகத்தைப் பார்ப்பான்; கர்த்தரோ இருதயத்தைப் பார்க்கிறார் என்றார்.

ஜெபம்: அன்பின் தேவனே, என் இருதயத்தையும் என் சிந்தனைகளையும் ஆராய்ந்து அறிகின்றவரே, வேதனை உண்டாக்கும் வழி என்னிடத்தில் உண்டோ என்று பார்த்து, நித்திய வழியிலே என்னை நடத்தும். இரட்சகர் இயேசு வழி யாக ஜெபிக்கிறேன் ஆமேன்.



பெரிதான சிலாக்கியம்

வணாந்திர வழியிலே காடும், மலையும், பள்ளத்தாக்குகளும் இருப்பதைப் போல இந்த உலகிலே மனிதனுடைய வாழ்வில் அவன் பல சவால்களையும், நீருக்கங்களையும், துன்பங்களையும் எதிர்நோக்குகின்றான். முற்பகல் விடைப்பதை பிற்பகல் அறுப்பதைப் போல சில துன்பங்கள் மனிதர்களுடைய வாழ்க்கையின் தெரிவுகளால் உண்டாகின்றது. வேறு சில நோவுகள், எங்களை சூழ உள்ளவர்களின் தெரிவுகளினாலே உண்டாகின்றது. இன்னும் சில எங்கள் அறிவிற்கு அப்பாற்பட்ட நோவுகளாக இருந்து வருகின்றது. இவைகள் மத்தியிலே சில மனிதர்கள் அகப்பட்டு வெளியே வர முடியாதபடிக்கு தவிக்கின்றார்கள். தங்கள் வாழ்க்கையில் ஏற்பட்டிருக்கும் இடுக்கண்ணிலிருந்து விடுதலையாகி, இளைப்பாறுதலை கண்டடையும்படி தங்கள் சர்ரங்களை வருத்துவதற்கும் ஆயத்தமாக இருக்கின்றார்கள். பல ஆயிரக்கணக்கான டொலர்களானது விரயமாய் போனாலும், கடல் கடந்து யாத்திரை செய்ய நேர்ந்தாலும், என் வாழ்வில் விடுதலை உண்டாக வேண்டும் என்று தீர்மானம் செய்து கொள்கின்றார்கள். ஆனால் எங்களை நேசிக்கின்ற தெய்வம் இயேசு எங்கள் பாவங்களைக் போக்கும்படி பரலோகத்திலிருந்து இறங்கி வந்து: வருத்தப்பட்டுப் பாரஞ்சுமக்கிறவர்களே! நீங்கள் எல்லாரும் என்னிடத்தில் வாருங்கள் நான் உங்களுக்கு இளைப்பாறுதல் தருவேன் என்று அன்புடன் அழைக்கின்றார். தம்மிடத்தில் சேருகின்றவர்களுக்கு, பணமுமின்றி விலையுமின்றி மன ஆறுதலை கொடுக்கின்றார். உங்கள் வாழ்க்கையிலே, மலை போன்று நிற்கும் பிரச்சனைகளை, பனிபோல உருகிடச் செய்திடுவார். அவருடைய ஆளுகை நித்தியமானது, அந்த ஆளுகையில் இந்த உலகத்தால் கொடுக்க முடியாத நித்திய சமாதானம் உண்டு. இதோ, உங்கள் இதய வாச்சப்படியிலே நிற்று கதவை தட்டுகின்றார். நீங்கள் உங்கள் இருதயத்திலே அவருக்கு இடங் கொடுப்பீர்களாக இருந்தால், அவர் வந்து உங்களோடு வாசம் செய்வார். பிரியமான சகோதர சகோதரிகளே, உங்கள் மனதின் பாரங்களை கர்த்தர்மேல் வைத்துவிடுங்கள். உங்கள் கவலைகளை அவரிடத்தில் உண்மை மனதோடு தெரியப்படுத்துங்கள். அவர் உங்களை ஆதரித்து வழிநடத்திச் செல்வார்.

மத்தேயு 11:28

வருத்தப்பட்டுப் பாரஞ்சுமக்கிறவர்களே! நீங்கள் எல்லாரும் என்னிடத்தில் வாருங்கள்; நான் உங்களுக்கு இளைப்பாறுதல் தருவேன்.

ஜெபம்: விடுதலை தரும் அன்பின் தேவனே, என் மனப் புண்களை நீர்காண்கின்றீர். உம்முடைய சமாதானம் என்னையும் என் விடைடையும் ஆட்கொண்டு நடத்தும்படி என்னை உம் பாதத்தில் ஒப்புக்கொடுக்கின்றேன். இரட்சகர் இயேசு வழி யாக ஜெபிக்கிறேன் ஆமேன்.

நீ கைவிடப்படுவதில்லை

என் குமாரத்தி மரண அவஸ்தைப்படுகிறாள், அவள் ஆரோக்கியம் அடையும்படிக்கு நீர் வந்து, அவள்மேல் உமது கைகளை வையும், அப்பொழுது பிழைப்பாள் என்று ஜெபாலூயத்தலைவரில் ஒருவனாகிய யவீரு என்பவன் இயேசவை மிகவும் வேண்டிக்கொண்டான். அவர் அவனோடோடப் போனார். திரளான ஜனங்கள் அவருக்குப் பின் சென்று அவரை நெருக்கினார்கள். அப்பொழுது பன்னிரண்டு வருடங்கள் மாய்ப் பெரும்பாடுள்ள ஒரு ஸ்திரீ, அநேக வைத்தியர்களால் மிகவும் வருத்தப்பட்டு, தனக்கு உண்டான வைகளையெல்லாம் செலவழித்தும், சற்றாகிலும் குணமடையாமல் அதிக வருத்தப்படுகிறபொழுது, இயேசவை க்குறித்துக் கேள்விப்பட்டு: நான் அவருடைய வஸ்திரங்களையாகிலும் தொட்டால் சொல்லதமாகேவன் என்று சொல்லி, ஜனக்கூட்டத்துக்குள்ளே அவருக்குப் பின்னாக வந்து, அவருடைய வஸ்திரத்தைத் தொட்டாள். உடனே அவருடைய உதிர்த்தின் ஊறல் நின்றுபோயிற்று. அந்த வேதனை நீங்கி தான் ஆரோக்கியமடைந்ததை அவள் தன சர்வத்தில் உணர்ந்தாள். உடனே இயேசு தம்மிலிருந்து வல்லமை புறப்பட்டதைத் தமக்குள் அறி ந்து, ஜனக்கூட்டத்துக்குள்ளே திரும்பி: என் வஸ்திரங்களைத் தொட்டது யார் என்று கேட்டார். திரளான ஜனங்கள் இயேசவை நெருக்கிக் கொண்டிருந்தபோதும், அந்த ஸ்திரியை அவர் பாராமுகமாக விட்டுவிடவில்லை. அவள் யார் என்று அறிந்து அவளை நோக்கி: மகளே, உன் விசவாசம் உண்ணை இரட்சித்தது, நீ சமாதானத்தோடேபோய், உன் வேதனை நீங்கி, சுகமாயிரு என்றார். பிரியமானவர்களே, எத்தனை கோடி ஜனங்கள் இந்த உலகிலே இருந்தாலும், எங்கள் மீட்பராகிய இயேசு எங்கள் ஒவ்வொருவரையும் தனிப்பட அறிய விரும்புகின்றார். ஒரு வேளை இந்த உலகத்திலுள்ளவர்கள் தகுதி அடைப்படையில் பல ரை புறக்கணிக்கலாம். இனி விடுதலை இல்லை என்று கைவிட்டு விடலாம். ஆனால் அன்புள்ள தெய்வமாகிய இயேசவின் ஆளுகையில், ஆகாதவன் அல்லது ஆகாதவள் என்று எவரையுமே அவர் தள்ளிவிடுபவர் அல்லர். இன்று உங்கள் இருதயத்திலுள்ளதை உண்மை மனதுடனும், விசவாசத்துடனும் இயேசவினிடத்தில் அறிக்கையிடுங்கள். அவர் உங்களை ஆதரித்து, மன ஆறுதலைத் தந்து வழிநடத்திச் செல்வார். தேவ சமாதானம் உங்கள் இருதயங்களை ஆளக்கடவது.

மாற்கு 5:34

மகளே, உன் விசவாசம் உண்ணை இரட்சித்தது, நீ சமாதானத்தோடேபோய். உன் வேதனை நீங்கி, சுகமாயிரு என்றார்.

ஜெபம்: எங்களை நேசிக்கின்ற தேவனே, நீர் ஒருவரே என் நிலையை அறிந்தவர். என் இருதயத்தின் வேண்டுதல்களை உம்மிடம் தெரியப் படுத்துகின்றேன், நீர் என்னை ஆட்கொண்டு நடத்தியருளும். இரட்சகர் இயேசு வழியாக ஜெபிக்கிறேன் ஆமேன்.

ஏழைகளின் பெலன் எளியர்களின் திடன்

ஒரு ஊரில் இயங்கி வந்த சமூக கழகம் ஒன்றிலே அங்கத்தவராக இணைந்து கொள்வதற்கு சில நிபந்தனைகள் முன் வைக்கப்பட்டிருந்தது. அந்த நிபந்தனையின் அடிப்படையிலே, அங்கத்தவராகுமொருவர் வருடாந்தம் ஒரு முன்குறிப்பிடப்பட்ட சந்தா பண்டதை செலுத்த வேண்டியிருந்தது. அந்தத் தொகையானது, ஏழை எளியர்களுக்கும், சதாரண குடிமக்களுடைய பொருளாதார நிலைக்கும் அப்பாற்பட்டாயுமிருந்த தால், அந்த ஊரிலே வசதியாக வாழகின்றவர்கள் மட்டுமே இணைந்து கொள்ள முடிந்தது. இவ் வண்ணமாகவே, இந்த உலகிலே பல ஒன்றியங்களும், கழகங்களும் செயற்பட்டு வருகின்றது. அது மட்டுமல்லாமல் மதம் சார்ந்த சில அமைப்புக்களிலும்கூட மறைமுகமாக, சமூக அந்தஸ்து, கல்வி, ஜகவரியம் போன்ற காரணிகளை மையமாக வைத்து தரப்படுத்துதல் இடம் பெறுவதை ஊடகங்கள் வாயிலாக நாங்கள் அறி ந்து கொள்கின்றோம். உலகிலுள்ள அமைப்புகளும், ஒன்றியங்களும் இந்த உலகின் கல்வி, குடும்ப அந்தஸ்து, ஜகவரியம் போன்றவற்றினால் கவர்ந்து கொள்ள பட்டலாம். ஆனால், சர்வ வல்லமையுள்ள தேவனை இவைகளினாலே கவர்ந்து கொள்ள முடியாது. தாழ்மையுள்ள இருயத்தையுடையவர்களை தேவன் விரும்புகின்றார். கொடுரமானவர் களின் சீறல் மதிலை மோதியடிக்கிற பெருவெள்ளத்தைப்போல் இருக்கையில், தேவனாகிய கர்த்தர் ஏழைக்குப் பெலனும், நெருக்கப்படுகிற எளியவனுக்குத் திடனும், பெருவெள்ளத்துக்குத் தப்பும் அடைக்கலமும், வெயிலுக்கு ஒதுங்கும் நிழலுமாயிருக்கின்றார். பிரியமான சகோதர சகோதரிகளே, தேவன் இவ்வுலகத்தின் தரித்திரரை விசுவாசத்தில் ஜகவரியவான்களாகவும், தம்மிடத்தில் அன்புகருகிறவர்களுக்குத் தாம் வாக்குத்தத்தம்பண்ணின் ராஜ்யத்தைச் சுதந்தரிக்கிறவர்களாகவும் தெரிந்துகொண்டிருக்கின்றார். நீங்கள் இந்த உலக மாயைக்குள் சிக்கி கொள்ளாதபடிக்கு, தேவனுடைய ஆளுகையை அறியும் அறிவிலே வளர்ந்து பெருகுங்கள். மனுஷனுடைய நாட்கள் புலவுக்கு ஒப்பா யிருக்கிறது. வெளியின் புஷ்பத்தைப்போல் பூக்கிறான். காற்று அதின்மேல் வீசினவுடனே அது இல்லாம்போயிற்று. தேவனின் ஆளுகைக்குப்பட்ட வன் கர்த்தருடைய வீட்டிலே நீடித்த நாட்களாய் நிலைத்திருப்பான்

எசாயா 25:4

நீர் ஏழைக்குப் பெலனும், நெருக்கப்படுகிற எளியவனுக்குத் திடனும், பெருவெள்ளத்துக்குத் தப்பும் அடைக்கலமும், வெயிலுக்கு ஒதுங்கும் நிழலுமானீர்.

ஜெபம்: மகிமையின் தேவனே, இந்த உலகத்தின் மாயைக்குள் சிக்கி, இந்த உலக ஆஸ்திகளிலே கண்களை வைக்காதபடிக்கு, தாழ்மையுள்ள இருதயத்தோடு உம்மை சேவிக்க என்ன உணர்வுள்ளவனா(ளா) க்கும். இரட்சகர் இயேசு வழியாக ஜெபிக்கிறேன் ஆமேன்.

சமாதானத்தை காத்துக் கொள்ளுங்கள்

ஒரு மனிதனுக்கு இரண்டு குமாரர்கள் இருந்தார்கள். அவர்கள் இரு வருக்கும் தகப்பனுடைய வீட்டிலே பிள்ளைகளுக்குரிய உரிமைகள் இருந்தது. தகப்பன் வீட்டிலுள்ள பொதுவான ஆசீர்வாதங்கள் யாவற் றையும் அவர்கள் அனுபவித்து வந்தார்கள். வருங்காலங்களிலே, சமாதா னமாக வாழ்வதற்குரிய வழிமுறைகளை தகப்பனானவர், தன் இரண்டு குமாரர்களுக்கும் சொல்லிக் கொடுத்தார். நீங்கள் சேர்ந்து பழகும் நண்பர்களைக் குறித்து எச்சரிக்கை யாய் இருங்கள், துண்மார்க்கமான வழி களிலே வாழும் நண்பர்களின் கூட்டு றவு உங்களை நாளைடைவிலே படுகுழி க்குள் தள்ளிவிடும் என்று கூறியிருந் தார். ஆனால், மூத்தவன் தன் தகப்ப னானவரின் சொல்லை தன் மனதிலே பதித்து வைவத்து, அதன்படி தன் வாழ் வை காத்துக் கொண்டான். இளையவு ணோ, தன் தகப்பனானவரின் புத்தமிதியை அச்ட்டை செய்து தீய பழ க்கங்களுள்ள நண்பர்களுடன் போக்கும் வரத்துமாக இருந்து வந்தான். ஆண்டுகள் கடந்து சென்றதும். இரண்டு குமாரர்களும் தாங்கள் விதை த்ததை அறுத்துக் கொண்டார்கள். மூத்தவன், தன் வாழ்வின் வழியை காத்துக் கொண்டதால் சமாதானத்தை பெற்றுக் கொண்டான். இளைய வளைா தன் வாழ்வின் வழியை காத்துக் கொள்ளாததால் படுகுழியில் விழுந்துவிட்டான். பிரியமானவர்களே, பரம பிதா மனிதர்களை பிழை ப்பட்டுகின்றார். அவர் மிருகஜீவன்களுக்கும் காக்கைக் குஞ்சகளுக்கும் கூட ஆகாரங்கொடுக்கிறார். எல்லோரும் இரட்சிப்படையும்படிக்கு தமது கிருபையை யாவர்மேலும் பொழிகின்றார். அவர் தீயோர் மேலும் நல்லோர் மேலும் தமது சூரியனை உதிக்கப்பண்ணி, நீதியுள்ளவர்கள் மேலும் அந்தியுள்ளவர்கள் மேலும் மழையைப் பெய்யப்பண்ணுகிறார். ஒருவரும் கெட்டுப்போகாமல் நித்திய ஜீவனை அடையும்படிக்கும், வாழ்வின் சமாதானத்தைக் காத்துக் கொள்ளும்படிக்கும் வழிமுறையை சொல்லியிருக்கின்றார். ஆனால் மனிதர்களே, மேலே குறிப்பிடப்பட்ட இளைய குமாரனைப் போல, தகப்பன் வீட்டிலுள்ள பொதுவான ஆசீர் வாதங்களை பெற்றுக் கொண்டு, வாழ்வு தரும் திருவசனங்களை விட விட்டு, தேவ கிருபையை தகாதவித்தமாக பயன்படுத்துகின் றார்கள். பிரியமானவர்களே, சமாதானமான வாழ்க்கையைக் காத்துக் கொள்ள ம்படிக்கு, இயேசுவின் திருவார்த்தைகளின்படி உங்கள் வாழ்வை காத்துக் கொள்ளுங்கள்.

சங்கீதம் 119:92

உமது வேதம் என் மனம் கிழ்ச்சியாயிராதிருந்தால் என் துக்கத்திலே அழிந்து போயிருப்பேன்.

ஜெபம்: நித்திய வாழ்வு தரும் தேவனே, இந்த உலகத்தின் ஆசைகளில் இழப்புண்டு அவைகளை நிறைவேற்றும்படிக்கு உம் திருவார்த்தைகளை தள்ளிப்போடாமல், திரு வார்த்தையின்படி என்னைக் காத்துக் கொள்ள கிருபை செய்வீராக. இரட்சகர் இயேசு வழியாக ஜெபிக்கிறேன் ஆமேன்.

ஆன்மீக மீட்பு

ஒரு மனிதனானவன் வருடாந்த மருத்துவ சோதனைக்காக தனது குடும்ப வைத்தியரை சந்திக்கும்படி சென்றிருந்தான். வைத்தியர், பல மருத்துவ சோதனைகளை செய்து, பின்பு, ஒரு சில நாட்களுக்கு பின் அவனை மறுபடியும் அழைத்தார். அந்த மனிதனின் சர்ரத்திலுள்ள நோய் அறி குறிகளை எடுத்துக்கூறி, அந்தக் குறைபாடுகளை உடனடியாக நிவர்த்தி செய்யும்படிக்கு, அந்த மனிதனானவன் செய்ய வேண்டிய உடற்பயிற் சிகளையும், உட்கொள்ளவேண்டிய மருந்துகளையும், அவன் தனது வாழ்க்கை யிலே ஏற்படுத்த வேண்டிய மாற்றங்களையும் குறித்து அவனுக்கு விளக்கிக் கூறினார். ஆனால் வைத்தியர் தன் நிலையைப் பற்றி கூறியதைக் குறித்து அந்த மனிதனானவனுக்கு திருப்தியுமில்லை. வைத்தியர் கூறியவற்றை கைக் கொள்ளுவதற்கு மனதுமில்லை.

அவன் அப்படி தன் நிலையை ஏற்றுக் கொள்ள மறுப்பதினால் யாருக்கு நஷ்டம் உண்டாகும்? சற்று சிந்தித்துப் பாருங்கள். பிரியமான சகோதர சகோதரிகளே, உங்கள் ஆன்மீக நோய்களின் அறிகுறிகளைக் குறித்து தேவனுடைய வார்த்தைகள் கூறும் அறிவுரைகளை அற்பாக எண்ணாதிருங்கள். ஒரு வேளை, இந்த பூவலகிலே, ஒரு வைத்தியரை விட்டு இன்னுமொரு வைத்தியரிடம் செல்லலாம். ஆனால் ஆன்மீக விடுதலையை பெற்றுக் கொள்ளும்படிக்கு, இயேசுவை விட்டு யாரிடம் செல்ல முடியும்? இன்று மனிதர்கள், தங்கள் வாழ்க்கை முறைக்கும், மன விருப்பத்திற்கும் ஏற்றப் படியாக வாழும்படிக்கு தங்களுக்கு ஏற்ற மதச் சடங்காச்சாரங்களை பின் பற்றுகின்றார்கள். மனித யோசனைகளின் படி காலத்திற்கு காலம் வாழ்க்கை முறைமைகளை மாற்றியமைக்கின்றார்கள். இவைகளினாலே ஒரு மனிதனுக்கு ஆன்மீக விடுதலை உண்டாகுவதில்லை. உங்கள் வாழ்வின் உண்மை நிலையை வகையறாத்துக் கூறும் இயேசுவிடம் உங்களது இருதயத்தை ஒப்புக் கொடுங்கள். தேவனுடைய வார்த்தையானது ஜீவனும் வல்லமையும் உள்ளதாயும், இருப்பறமும் கருக்குள்ள எந்தப் பட்டயத்திலும் கருக்கானதாயும், ஆத்துமாவையும் ஆவியையும், கணுக்க ஸையும் ஊனையும் பிரிக்கத்தக்கதாக உருவக் குத்துகிறதாயும், இருதயத்தின் நினைவுகளையும் யோசனைகளையும் வகையறக்கிறதாயும் இருக்கிறது. பிரியமானவர்களே, பரம வைத்தியராகிய இயேசுவை அண்டிச் சேருங்கள். அவர் வழியாக ஆன்மீக விடுதலையைப் பெற்றுக் கொள்ளுங்கள்.

யோவான் 6:68

ஆண்டவரே, யாரிடத்தில் போவோம், நித்தியஜீவ வசனங்கள் உம்மிடத்தில் உண்டே.

ஜெபம்: மேன்மையான அழைப்பைத் தந்த தேவனே, இந்த உலகிலே வாழும் நாட்களிலே, நீர் தந்த பெலத்தின்படி, நான் மற்றவர்களுக்கு ஆறுதல் அளிப்பவளா(ளா)க வாழ கிருபை செய்வீராக. இரட்சகர் இயேசுவழியாக ஜெபிக்கிறேன் ஆமேன்.

இயேசு அழைக்கின்றார்

இயேசு கலிலேயாக் கடலோரமாய் நடந்துபோகையில், மீன்பிடிக்கிறவர்களாயிருந்த இரண்டு சகோதரராகிய பேதுரு என்னப்பட்ட சீமோனும், அவன் சகோதரன் அந்திரேயாவும், கடலில் வலைபோட்டுக் கொண்டிருக்கிறபோது, அவர்களைக் கண்டு: என் பின்னே வாருங்கள் என்றார். உடனே அவர்கள் வலைகளை விட்டு, அவருக்குப் பின்சென்றார்கள். இயேசு அவ்விடம் விட்டுப் பறப்பட்டுப்போகையில், ஆயத்துறையில் உட்கார்ந்திருந்த மத்தேயு என்னும் ஒரு மனுஷனைக் கண்டு: எனக்குப் பின் சென்றுவா என்றார் அவன் எழுந்து அவருக்குப் பின்சென்றான். இயேசு, பிலிப்பு என்பவனைக் கண்டு: நீ எனக்குப் பின் சென்று வா என்றார். இப்படியாக அவருடைய அழைப்பை பெற்ற பிரதான அப்போஸ்தலர்கள் தாங்கள் செய்வ தூதிடுவிட்டு உடனியாக இயேசு வின் பின் சென்றார்கள். ஒரு சமயம், தன் சிறுவயதுமுதல் வேத பிரமாணங்களை கைக் கொண்டு வந்த வாலிபன் ஒருவன் இயேசுவினிடத் திலே வந்தான். இயேசு அவனை நோக்கி: நீ பூரண சற்குணாயிருக்க விரும்பினால், போய், உனக்கு உண்டானவைகளை விற்று, தரித்திருக்குக் கொடு, அப்பொழுது பரலோகத்தில் உனக்குப் பொக்கிஷம் உண்டாயிருக்கும் பின்பு என்னைப் பின்பற்றிவா என்றார். அந்த வாலிபன் மிகுந்த ஆஸ்திரியுள்ளவனாயிருந்தபடியால், இந்த வார்த்தையைக் கேட்ட பொழுது, துக்கமடைந்தவனாய்ப் போய்விட்டான். வேத பிரமாணங்களை தன் சிறு வயதிலிருந்து செய்து வந்தபோதும், வான்தையும் பூமியையும் சமுத்திரத்தையும் அவைகளிலுள்ள யாவையும் உண்டாக்கிய சர்வ வல்லமையுள்ள தேவனாகிய கர்த்தருடைய அழைப்பின் மேன்மையை ஏற்றுக் கொள்ள முடியா தபதிக்கு, பொருளாசை அவன் இருதயத்தை ஆட்கொண்டு, மனக்கண்களை குருடுபடுத்தியிருந்தது. இன்று உங்கள் வாழ்வை சற்று ஆராய்ந்து அறிந்து கொள்ளுங்கள். இந்த பூமிக்குரியவைகள் ஒன்றும் உங்கள் இருதயங்களை ஆட்கொள்ள விடாதிருங்கள். அவை பொருளாக இருக்கலாம் அல்லது உலகிலே நன்மை என்று கூறப்படும் அதன் களியாட்டங்களாக இருக்கலாம். அவைகளாலே உங்கள் மனக்கண்களை இருளடையச் செய்துவிடாதிருங்கள். ஏனெனில் அவைகள் வரவிருக்கும் நித்தியத்திற்குரிய மேன்மை யானவைகளை பற்றிய உணர்வை உங்கள் இருதயத்திலிருந்து அற்றுப்போகப் பண்ணிவிடும்.

சங்கீதம் 119:36

என் இருதயம் பொருளாசையைச் சாராமல்,
உமது சாட்சிகளைச் சாரும்பாடி செய்யும்.

ஜெபம்: உன்னதமான தேவனே, அழியாததும் வாடாததுமான ராஜ்யத்திற்குரியவைகளை, அழிந்து போகும் இந்த உலக பொருட்களுக்காக இழந்து போகாதபடிக்கு உலக ஆசைகளை சாராமல் இருக்க கிருபை செய்வீராக. இரட்சகர் இயேசு வழியாக ஜெபிக்கிறேன் ஆமேன்

உன் இருயத்தில் இருப்பது என்ன?

ஒரு மனிதனானவன் தன் நண்பனோடு இணைந்து புதிய வியாபாரம் ஒன்றை ஆரம்பித்திருந்தான். வியாபாரத்தை ஆரம்பத்து சில மாதங்களுக்கு பின், தன் குடும்ப அலுவல்கள் காரணமாக தூர தேசம் ஒன்றிற்கு அவன் செல்ல வேண்டிய நிர்ப்பாந்தம் ஏற்பட்டது. அதனால், தன் நண்பனிடம் வியாபார பொறுப்புக்கள் யாவையும் கொடுத்து விட்டு இரண்டு மாதங்கள் சென்றிருந்தான்.

அவன் மறுபடி தன் ஊருக்கு திரும் பியபோது, அவனுடைய நண்பன், விசுவாச துரோகம் செய்து, வியாரபாரத்தி விருந்து அநேக கமாயிரம் டொலர்களை வஞ்சித்துக் கொண்டான். நண்பன் என்று கருதினேன், ஆனால் நீ துரோகி

ஆகிவிட்டாய் என்று தன் நண்பனை தன் வாழ்விலிருந்து வில க்கி விட்டான். இரண்டு தசாப்தத்தங்கள் கடந்தும், அந்த மனிதனால், தனக்கு நடந்த அறியாத்தை மறந்து போக முடியவில்லை. ஒரு நாள் அவனுடைய பாட்டார், அவனை நோக்கி: தம்பி, அநேக வருடங்களுக்கு முன் உன்னிடத்திலிருந்து உலக ஜகவரியத்தில் ஒரு பகுதியை உன் பழைய நண்பன் திருடிக் கொண்டது உண்மை. அது இந்த உலகத்திற்குரியதும் அழிந்து போவதுமான ஜகவரியம். ஆனால் நீ ஏன் உன் மனசை சாமாதானத்தையும் அவன் திருடிக் கொள்ள ஏன் இடங் கொடுத்தாய். இந்த உலக பொக்கிழமாகிய பணத்தை இழந்ததால், இயேசு கிறிஸ்துவால் நீ பெற்ற தேவசமாதானத்தை விற்றுவிடுவது சரியாகுமா? உன் பழைய நண்பன் மனந்திரும்பினால் அது அவனுக்கு நல்லது. அவன் மனந்திரும்பாவிட்டாலும் நீ இந்த உலகத்திற்குரிய மாம்ச இச்சையாகிய கசப்பை உன் உள்ளத்தில் வைத்திருக்காதே. அது உன்னை இந்த உலகத்தோடு இறுக பற்றி கொண்டிருக்கக் கூடியது. எங்கள் மீட்பராகிய இயேசு இந்த உலகத்திலிருந்த நாட்களில் நன்மை செய்கின்ற வராகவே சுற்றித் திரிந்தார். பாவமறியாத நீதிபரராகிய அவரை சிலுவையிலே அறைந்தார்கள். ஆனால், அவர் அந்த வேளையிலும், தன்னை துன்ப படுத்துகின்றவர்களுக்காக ஜௌபம் செய்தார். பொல்லாதவர்களைக்குறித்து ஏரிச்சலடையாதே. நியாயக்கேடுசெய்கிற வர்கள்மேல் பொறுமைகொள்ளாதே. உன் வழியை கர்த்தருக்கு ஒப்புக் கொடு. நியாயத்திற்கும் நீதிக்கும் ஒரு நாள் உண்டு. அதை தேவன் பார்த்துக் கொள்வார். எனவே, இந்த உலகத்திற்குரியவைகளை உன் இருதயத்தை விட்டு அகற்று, பரலோகத்திற்குரியவைகளை அங்கே பொக்கிழமாக சேர்த்து வை என்று அறிவுரை கூறினார்.

சங்கீதம் 37:8

கோபத்தை நெகிழ்ந்து,
உக்கிரத்தை விட்டுவிடு

ஜெபம்: பரலோக பிதாவே, நீர் தங்கும் ஆலயமாகிய என் இருதயத்திலே வன்மம், எரிச்சல், பகை, பிரிவினை போன்ற மாம்ச இச்சைகள் குடி கொள்ள இடங் கொடுக்காதிருக்க எனக்கு உதவி செய்வீராக. இரட்சகர் இயேசு வழியாக ஜெபிக்கிறேன் ஆமேன்.

உன்னது அன்பு

நாங்கள் இன்று ஊருக்கு அப்புறத்திலே இருக்கின்ற வயலுக்கு விளையாடும்படிக்கு போகின்றோம். நீங்கள் இருவரும் எங்களோடே வர வேண்டும் என்று இரு சோதரர்களை அவர்களுடைய நண்பர்கள் அழைத்தார்கள். அதற்கு முத்து சோதரன் மறுமொழியாக: இல்லை, நான் வரமாட்டேன். நான் அங்கு சென்றால் என அப்பா என்னை தண்டிப்பார் என்றான். அவனுடைய தகப்பனானவர் மிகவும் பெலசாலியாக இருந்ததால் மூத்தவனுக்கு தன் தகப்ப கைக் குறித்த பயமும் திகிலும் உள்ள த்திலிருந்தது. அதனால், தன் தகப்பன் சொல்லுவதை மீறி எதையும் செய்ய அவன் துணியவில்லை. ஆனால் இ கைய குமாரன்: அவர் என்னை நேசி க்கின்ற தகப்பனானவர். அவர் என்னுடைய நலனைக் குறித்து கருத்துள்ள வராய் இருக்கின்றார். ஆதலால் நான் என் அப்பாவினுடைய சொல் கை மீறி அங்கு செல்ல மாட்டேன் என் அப்பா வின் சொல்லை எப்போதும் கனப்படுத்துகின்றேன் என்றான். இன்று பலர் மூத்த குமாரனைப் போல, தேவனைக் குறித்து திகிலும் நடுக்க மும் உடையவர்களாகவே இருக்கின்றார்கள். தேவன் எனக்கு அடித்துப் போடுவார் என்ற பயம் அவர்களை கலங்கப்பண்ணுவதால் மிகவும் பயமுள்ளவர்களாய் மதச்சடங்குகளை அனுசரித்து வருகின்றார்கள். இப்படிப்பட்ட திகிலும் கலக்கமும், பரிசுத்த வேதாகமம் கூறும் தேவ பயம் அல்ல. நாங்கள் ஆராதிக்கின்ற தேவன் சர்வ வல்லமையுள் வராகவே இருக்கின்றார். ஒரு சொல்லாலே அவருக்கு எல்லாவற்றையும் அழித்துப் போட முடியும். அப்படியிருந்தும் தம்முடைய வல்லமையை எங்கள் மேல் காண்பிக்காமல், தம்முடைய உன்னது அன்பை எங்களை மேல் பொழி கின்றார். மேலே குறிப்பிடப்பட்ட இளைய குமாரனைப் போல, மனப்பூர் வமாக தம்மை நாம் நேசிக்கும்படிக்கும், அதனால் உண்டாகும் கனத்தையும் தேவபக்தியையுமே விரும்புகின்றார். பிரியமானவர்களே, தேவன் இருக்கின்றார் என்று பிசாககளும் விசுவாசித்து, நடுங்குகின்றன. தேவனைக் குறித்த எங்களுடைய விசுவாசமும் அதை சார்ந்த கிரியைகளும் தேவ அன்பினால் சாரமேற்றப்பட்டதாக இருக்க வேண்டும். தேவன் நம் மேல் வைத்திருக்கின்ற அன்பை நாம் அறிந்து விசுவாசித்திருக்கிறோம். தேவன் அன்பாகவே இருக்கிறார் அன்பில் நிலைத்திருக்கிறவன் தேவனில் நிலைத்திருக்கிறான், தேவனும் அவனில் நிலைத்திருக்கிறார்.

1 யோவான் 4:18

அன்பிலே பயமில்லை பூரண அன்பு பயத்தைப் புறம்பே தள்ளும் பயமா னது வேதனையுள்ளது, பயப்படுகிறவன் அன்பில் பூரணப்பட்டவன் அல்ல.

ஜெபம்: அன்பில் பரிசுத்தமுள்ளவர்களாக இருக்கும்படி எங்களை தெரிந்து கொண்ட தேவனே, உம் அன்பின் ஆழத்தை இன்னும் அறிந்து உம்மைப் போல நாஞ்கு நாள் நான் மாற வழிநடத்திக் கொள்வீராக. இரட்சகர் இயேசு வழியாக ஜெபிக்கி ரேன் ஆமேன்.

யாருடைய குற்றம்?

குறிப்பிட்ட தேசமொன்றிலே குடியேறிய மனிதனானவன், தன் இளமைக் காலத்தில், தேசத்தின் சட்டத்திற்கு விரோதமாக செய்த குற்றத்தினால் அவன் தனது குடியுரிமையை இழந்து போனான். எனினும் அந்த தேசத்திலே அவன் நிரந்திரமாக இருப்பதற்கு அதிகாரிகள் அவனுக்கு அனுமதி வழங்கியிருந்தார்கள். ஆனாலும் ஒரு குடியுரிமையுள்ளவனுக்குரிய சலுகைகள் யாவும் அவனிட மிருந்து எடுத்துக் கொள்ளப்பட்டது. அதனால் அவனுடைய பிள்ளைகளுக்கும், அவர்கள் சந்ததிக்கும் தேசத்தின் சட்டப்படி குடியுரிமையை பெற்றுக் கொள்ள முடியவில்லை. அந்த மனிதனானவனுடைய பேரப்பிள்ளைகள், எங்கள் பட்டானார் செய்த குற்றத்தினால் எங்களுக்கு இந்த நிலைமை என்று கூறிக் கொள்வார்கள். சில ஆண்டுகளுக்கு பின், அந்த தேசத்தின் ராஜா, அந்த மனிதனைப் போல குடியுரிமையை இழந்தவர்களும், அவர்களுடைய சந்ததியினரும், மறுபடியும் இலவசமாக குடியுரிமையை பெற்றுக் கொள்ளும் வழியை ஏற்படுத்தினான். இப்போது, அந்த பாட்டனாரை குற்றம் சாட்டி வந்த அவன் பிள்ளைகளும், பேரப்பிள்ளைகளும் குடியுரிமையை பெற்றுக் கொண்டார்கள். இனிமேல் அவர்கள் தங்கள் பாட்டனாரை குற்றப்படுத்த முடியாது. அவர்கள் பெற்ற குடியுரிமையை இப்போது அவர்கள் காத்துக் கொள்ள வேண்டும். பாட்டனார் அந்த தேசத்தின் குடியுரிமைச் சட்டத்தை மீறியதால் தன் குடியுரிமையை இழந்து போனார். அவன் சந்ததியினர் தாங்களும் அதே குற்றத்தை செய்யாதபடிக்கு தங்கள் வாழ்வை காத்துக் கொள்ள வேண்டும். பிரியமானவர்களே, இன்றும் மனிதர்கள் ஆதாம் செய்த குற்றத்தினால் நாங்கள் கஷ்டப்படுகின்றோம் என்று கூறிக் கொள்வார்கள். ஆனால், ஆதாம் தன் கீழ்ப்படியா மையினால் இழந்து போன தேவ சாயலை பெற்றுக் கொள்ளும் வழியை நம் இயேசு ஏற்படுத்தியிருக்கின்றார். இனி ஆதாமின் குற்றம் என்று சொல்வதற்கு இடமில்லை. ஆதாம் செய்த பிரகாரம் நாங்களும் தேவனுடைய வார்த்தைக்கு கீழ்ப்படியாமல், வஞ்சிக்கும் சாத்தானுடைய சுத்தத்திற்கு கீழ்ப்படிந்தால், அது எங்களுடைய குற்றமாகும். எனவே தேவனுடைய சுத்தத்தை இன்று கேட்டு அதன்படி வாழ்க்கையை மாற்றிக் கொள்ளுங்கள். செம்மையானவர்களின் வம்சம் பூமியிலே ஆச்சரவுக்கப்படும்.

சங்கீதம் 112:1

அல்லேலூயா, கர்த்தருக் குப் பயந்து, அவருடைய கட்டளைகளில் மிகவும் பிரியமாயிருக்கிற மனு ஏன் பாக்கியவான்.

ஜெபம்: இரக்கத்தில் ஜஸவரியமுள் பிதாவே, ஆதாமின் கீழ்ப்படியா மையினால் உண்டான சாபத்தை நீக்கி மறுவாழ்வு தந்தமைக்காக நன்றி. அதை நான் காத்துக் கொள்ளும்படி என்னை உணர்வுள்ளவனா(ளா)க்கும். இரட்சகர் இயேசு வழியாக ஜெபிக்கிறேன் ஆமேன்.

இது ஒரு சிறிய காரியம்

ஒரு குடும்பத்தினர் அடுத்த ஊருக்கு செல்வதற்காக தங்கள் மோட்டார் வண்டியிலே ஏறிக் கொண்டார்கள். அவ்வேளையிலே, வீட்டின் மேல் மாடியிலுள்ள சிறிய ஐன்னல் ஒன்று திறந்திருப்பதை கண்ட மனைவி யானவர், நாங்கள் அதை பூட்டிவிட்டு செல்லுவோம் என்று கூறினாள்.

இப்படியாக எத்தனை தடவைகள் அந்த ஐன்னல் திறந்திருந்தது. யார் அந்த உயரத்திற்கு ஏற்ப போகின்றார்கள். நாம் மாலையிலே வீடு திரும்பி விடுவோம் என்று சிறிய கணவன் மோட்டார் வண்டியை ஓட்டிச் சென்றான். ஒரு சில மணித்தியாலங்களின் பின்பு, அந்த ஊரிலே திடீரென ஏற்பட்ட பெருங் காற்றோடு கூடிய பலத்த மழையினால், அந்த ஐன்னல் வழியாக அவர்கள் வீட்டிற்குள் பெருவாரியாக வெள்ளாம் சென்றதால், அவர்கள் வீட்டிற்கு பெரிதான பாதிப்பு ஏற்பட்டது. மாலையிலே வீடு திரும்பிய குடும்பத்தினர் தங்கள் வீட்டிற்குள் சென்ற போது ஏக்கமடைந்தார்கள். இந்த சம்பவத்தை சற்று சிந்தித்துப் பாருங்கள். ஐன்னல் கதவு திறந்திருப்பது அந்த மனிதனுக்கு ஒரு அற்பமான காரியமாக இருந்தது. அது போலவே, இன்று தேவ அழைப்பை பெற்ற ஐனங்கள், தங்கள் வாழ்க்கையில், தேவனுடைய வார்த்தையை மீறி, பொல்லாங்கள் தங்கள் வாழ்க்கைக்குள் வந்து சேரும்படிக்கு சில ஒட்டடைகளை அடைக்காமல் விட்டு வைக்கின்றார்கள். பெரும்பான்மை யானவர்கள் தங்கள் வாழ்க்கையிலே எல்லாம் நன்றாக இருக்கின்றது, இந்த விஷயம் ஒரு சின்னக் காரியம். அதை செய்வதால் என்ன தவறு? அல்லது இதைப் பார்த்தால் என்ன பிழை? வேதத்திலே எங்கே குறி ப்பிடப்பட்டிருக்கின்றது? என்று பல கேள்விகளை கேட்டுக் கொள் வார்கள். ஆனால், தங்கள் இருதயத்தை, தேவனுடைய வார்த்தையின்படி எல்லாக் காவலோடும் காத்துக் கொள்ளாமல், அறிந்தும் விட்டு வைக்கும் சிறிய வாசல் வழியாக தீமை உங்கள் வாழ்விலே நுழைந்து விடும். ஒரு துளி விஷத்தை நாம் குடிக்கும் தண்ணீர் தொட்டியில் இட்டால் என்ன? புளிப்புள்ள கொஞ்சமாவானது பிசைந்த மாவளைத்தையும் உப்பப்பண்ணும். அது போல, தேவனுடைய வார்த்தைக்கு விரோதமாக, நீங்கள் அறிந்தும் திறந்து விட்டு வைத்திருக்கும் சிறிய காரியங்கள், ஈற்றிலே உங்கள் சமாதானத்தை முற்றாக குலைத்துப் போடும். எனவே, பெற்றுக் கொண்ட தேவ சமாதானத்தை இழந்து போகாதபடிக்கு, உங்கள் இருதயத்தை எல்லாக் காவலோடும் காத்துக் கொள்ளுங்கள்.

கலாத்தியர் 5:9

புளிப்புள்ள கொஞ்சமா வானது பிசைந்த மாவ ணைத்தையும் உப்பப்பண்ணும்.

ஜைபம்: எல்லாம் அறிந்த தேவனே, சமாதானத்தைக் காத்துக் கொள்ளும்படி நீர் கொடுத்த வழி முறைகளைகளை துணிகரமாக தள்ளிவிடாதபடிக்கு உணர்வுள்ள இருதயத்தை தந்து என்னை நடத்துவீராக. இரட்சகர் இயேசு வழியாக ஜைபிக்கிறேன் ஆமேன்.

வேற்றுமைகளை விட்டுவிலகுங்கள்

புதிதாக திருமணம் செய்து கொண்ட இளம் தம்பதிகளின் வாழ்க்கையிலே, அவர்கள் இருவரும் சுபாவமாக பல காரியங்களிலே ஒருமைப் பட்டவர்களாக இருந்தார்கள். ஆனாலும், எல்லோருடைய வாழ்விலே இப்பது போலவே, அவர்களுடைய வாழ்விலும் சில வேற்றுமைகள் இருக்கின்றதை இருவரும் அறிந்து கொண்டார்கள். ஒருவரை ஒருவர் அறிந்து, ஒருவருக்கொருவர் விட்டுக் கொடுத்துக்கூட்கிடையிலே இருக்கும் சில வேற்றுமைகளை விட்டுவிடுவதற்கு பதிலாக, “இப்படித் தான் என்னை என் அம்மா அப்பா வளர்த்தார்கள்” “இது எங்கள் குடும்ப பாரம்பரியம் நான் இப்படித்தான் இருப்பேன்” என்று தங்கள் வேற்றுமைகளிலே பெருமைபாராட்டி வந்தார்கள். இப்படியாக பல ஆண்டுகள் செலவுகின்ற வேளையிலே. அவர்களுக்கிடையில் வேற்றுமையானது வளர்ந்து அவர்களின் வாழ்க்கையில் பெரும் பிளவை ஏற்படுத்தி விட்டது. அருமையான சகோதர சகோதரிகளே, கிறிஸ்துவுக்குள் நாங்கள் புது சிருஷ்டிகளாக மாற்றப்பட்டிருக்கின்றோம். அதாவது, கிறிஸ்துவுக்குள் மறுபடியும் பிறந்திருக்கின்றோம். எங்களுடைய பழைய வாழ்க்கைக் குரியமாம்ச இச்சைகளுக்குரிய சுபாவங்களை குறித்தும், இந்த உலகத்தினால் உண்டான மேன்மைகளைக் குறித்து நாம் இனி மேன்மை பாராட்டாமல், தேவன் தந்திருக்கும் பெலத்தால், பழைய வாழ்க்கைக்குரிய சுபாவங்கள் நிர்மலமாக்கி, எந்த எண்ணத்தையும் கிறிஸ்து க்குக் கீழ்ப்படுத்தி ஜெயம் கொள்ள வேண்டும். மேலே குறிப்பிடப்பட்ட தம்பதிகளைப் போல, நாங்கள் இப்படியாகத்தான் வாழ்ந்து வந்தோம், இவை எங்கள் கலாச்சாரத்திற்குரியவைகள், இவை எங்கள் பாரம்பரியம் என்று அவைகளை உங்களுக்குள் வளரவிடாதிருங்கள். கிறிஸ்து இயேசுவை அறிகின்ற அறிவின் மேன்மைக்காக இந்த பூமிக்குரியவைகளை விட்டுவிடுங்கள். நாங்கள் எதைக் குறித்து மேன்மை பாராட்டுகின்றோமோ, அவை எங்கள் இருதயத்திலே சிறிய விதையாக விதை க்கப்பட்டு, பெரும் விருட்சமாக வளர்ந்து வரும். எனவே உலக மேன்மையை எங்களைவிட்டு அகற்றி, எங்களுக்கு ஞானமும் நீதியும் பரிசுத்தமும் மீட்பு மாயிருக்கின்ற கர்த்தராகிய இயேசுவை குறித்தே தினமும் மேன்மை பாராட்டுங்கள்.

1 கொரிந்தியர் 1:30-31

எழுதியிருக்கிறபடி, மேன் மைபாராட்டுகிறவன் கர்த்தரைக்குறித்தே மேன் மைபாராட்டத்தக்கதாக, அவரே தேவனால் நமக்கு ஞானமும் நீதியும் பரிசுத்தமும் மீட்புமானார்.

ஜெபம்: புதிய வாழ்வை தந்த தேவனே, அழிவுள்ளவைகளை பற்றிக் கொண்டு, அவைகளை குறித்து மேன்மைபாராட்டாமல், பரலோக மேன்மைகளை பற்றிக் கொள்ளும்படி என்னை உணர்வுள்ளவனா(ளா)க்கும். இரட்சகர் இயேசு வழியாக ஜெபிக்கிறேன் ஆமேன்.

பகலின் பிள்ளைகளாயிருக்கின்றீர்கள்

ஒரு தோட்டம் செய்த மனிதனொருவன் அருமையான நாற்றுக்களை நட்டான். ஆனால் தோட்டத்தை பராமரிக்கும் விடயத்தில் அவன் அச்தியாக இருந்து வந்தான். தோட்டத்தின் வேலியில், ஒரு விரிசல் ஏற்பட்டத்தை கண்ட போது, அதை உடனடியாக சரிசெய்வதற்கு பதிலாக, அதை பிறகு பர்ப்போம் என விட்டுவிடுவான். குறித்த காலத்தில் நாற்றுக்களுக்கு நீர்பாய்ச்சுவதற்கு பதிலாக, ஒரு வேளை நாளை மழை பெய்யலாம், பெய்யாவிட்டால் மறுநாளிலே பார்ப்போம் என்று கூறிக் கொள்வான். சோம்பேறியின் வயலையும், மதியீன்னுடைய திராட்சத்தோட்டத்தை யும் கடந்துபோனேன். இதோ, அதை வல்லாம் முள்ளுக்காடாயிருந்தது. நிலத்தின் முகத்தைக் காஞ்சொறி மூடினது. அதின் கற்கவர் இடிந்து கிடந்தது. என்று சத்திய வேதம் கூறுவது போல, பரலோக ராஜ்யத்தைக் குறித்து அச்தியாய் வாழும் மனிதனுடைய வாழ்க்கையும் இருக்கின்றது. எங்கள் பரம பிதா நாங்கள் நடக்கும் வழியை எங்களுக்கு கற்றுக் கொடுக்கி ன்றார். அவ்வழியே நடப்பதற்கும், அவர்நடைய வார்த்தையின்படி வாழ்வை அமைத்துக் கொள்வதற்கும் நாங்கள் அச்தியாக இருக்கக் கூடாது. சில மனிதர்கள் இந்த உலக த்தின் கல்வி, செல்வம், அந்த ஸ்து போன்றவற்றை அடைவதற்காக சற்றும் ஓயாது பிரயாசப்படுகின்றார்கள். அதன் பலனாக அவர்கள் இருதயம் விரும்பியதை பெற்றுக் கொள்கின்றார்கள். அவர்கள் அழிவுள்ளதை பெற்றுக் கொள்ளும்படி எவ்வளவாய் பிரயாசப்படுகின்றார்கள் என்று பாருங்கள். இந்த உலகத் திற்குரியவைகளை அடையும்படி கடல் கடந்து செல்லவும் ஆயத்தமாக இருக்கும் மனிதர்கள், தங்கள் ஆத்துமாவைக் குறித்த விஷயத்திலே, மேற்கூறிய சம்பவத்திலுள்ள, தோட்டம் செய்த மனிதனைப் போல கரி சனையற்றவர்களாக வாழ்ந்து வருகின்றார்கள். இந்த உலகம் தரும் கல்வி செல்வம் அந்தஸ்து மனிதர்களுடைய வாழ்க்கையில் பெருகும் போது, தேவன் எங்களோடு இருக்கின்றார், அவர் எங்களை ஆசீர்வதித் திருக்கின்றார் என்று கூறி, ஆவிக்குரிய வாழ்விலே நிர்விசாரமான நிலையை அடைந்து, நித்திய வாழ்வைக் குறித்த காரியத்திலே அச்தியாய்ப் போய்விடுகின்றார்கள். நாங்களோ அவ்வண்ணமாய் தூங்கிவிடாதுடிக்கு, வெளிச்சத்தின் பிள்ளைகளைப் போல வழித்துக் கொண்டு தெளிந்தர்வளாகயிருக்கக்கடவோம்.

1 தெச 5:6

ஆகையால், மற்றவர்கள் தூங்குகிறதுபோல நாம் தூங்காமல், விழித்துக் கொண்டு தெளிந்தவர்களாயிருக்கக்கடவோம்.

ஜெபம்: நித்தியதிற்கென்று அழைத்த தேவனே, இந்த உலக ஆசீர்வாதங்களினாலே நிர்விசாரம் அடைந்து, நான் மதிமயங்கிப் போகாதபடிக்கு, பிரகாசமுள்ள மனக் கண்களை தந்து என்னை வழிநடத்தி செல்வீராக.. இரட்சகர் இயேசு வழியாக ஜெபிக்கிறேன் ஆமேன்.

சுய புத்தியின்மேல் சாயாதே

பட்டணத்திலுள்ள பிரபஸ்யமான விளையாட்டு அரங்கிற்குள் சென்று தேசிய ஓட்டப்போட்டிகளை நேரடியாகப் பார்க்க வேண்டும் என்று ஆசையாயிருந்த வாலிப்பிடம், அந்த அரங்கிற்குள் செல்வதற்கான அனுமதி சீட்டை பெற்றுக் கொள்வதற்கு அவணிடம் பணம் ஏதும் இருக்கவில்லை. சில ஆண்டுகளுக்கு பின், அவன் வேலைக்காக இணைந்து கொண்ட கம்பனியினாடாக, அந்த ஆண்டுக்குரிய விளையாட்டுப் போட்டி க்குரிய அனு மதிச் சீட்டை இலவசமாக பெற்றுக் கொண்டான். “அனுமதிச் சீட்டை பத்திரமாக காத்துக் கொள், அதை விலை கொடுத்து வாங்குவதற்கு எங்களிடம் பணமுமில்லை என்று பெற்றோர் தம் மகனுக்கு அறிவுரை கூறி னார்கள். அப்போது அவன் “அதை தொலைத்து விடுவதற்கு நான் ஒரு குழந்தை பிள்ளையுமில்லை, எனது புறச் சட்டைபைக்குள் (Jacket pocket) மிகவும் கவனமாக வைத்திருக்கின்றேன்” என்று கூறினான். குறித்த நாளி லே, விளையாட்டு அரங்கிற்குள் செல்லும்படியாக, தன் நண்பனோடு, அவன் வரிசையில் நின்றான். அரங்கின் வாசலிலே நின்ற உத்தியோகஸ்தர்கள் அவனிடம் அனுமதிச் சீட்டை காட்டும்படி கூறிய போது, அவன் தன் கையை புற்ச்சட்டையின் பைக்குள் போட்டான். அங்கே அந்த அனு திச் சீட்டை காணவில்லை. கலக்கமடைந்த வாலிபன், தான் அனுமதிச் சீட்டை பெற்றுக் கொண்ட விதத்தை அந்த உத்தியோகஸ் தருக்கு விளக்க முயன்றான். அவரோ, நீ செல்லுபடியாகும் அனுமதிச் சீட்டை எமக்கு காட்டினாலோழிய உன்னை உள்ளே விட முடியாது எனதிட்டமாக கூறினார். அந்த வாலிபன் துக்கக்தோடு வீடு திரும்பினான். பிரியமான வர்களே, அந்த அனுமதிச் சீட்டு விலையுமிருந்ததாயிருந்தாலும் அதற்கு ஒரு விலை உண்டு. இந்த வருட வியைாட்டுப் போட்டியை பார்க்க முடியாவிட்டால், ஒருவேளை அடுத்த வருடம் பார்க்க முடியும். ஆனால் விலைமதிக்கமுடியாததும், திரண்ட ஆஸ்தி, உயர்ந்தகல்வி, அந்தஸ்துகளால் பெற்றுக் கொள்ளமுடியாததுமான அருமையான இரட்சிப்பை நாங்கள் இயேசு கிறிஸ்து வழியாக இலவசமாக பெற்றுக் கொண்டோம். இந்த இரட்சிப்பை நாங்கள் தொலைத்து விட்டால், வேறு வழியேதும்மில்லை. எனவே இலவசமாய் பெற்றேன் என்று கவலையீனமாக இருக்க முடியாது. அதை காத்துக் கொள்ளும்படியாக நாங்கள் விழிப்புள்வர் களாக பிரயாசப்பட வேண்டும்.

எபிரெயர் 2:4

இவ்வளவு பெரிதான இரட்சிப்பைக்குறித்து நாம் கவலையற்றிருப்போமா னால் தண்டனைக்கு எப்படித் தப்பித்துக்கொள்ள வோம்

ஜெபம்: இரட்சிப்பின் தேவனே, விலைமதிக்க முடியாததை பணமுமின்றி விலையுமின்றி பெற்றுக் கொண்டேன் என்று அச்ட்டை செய்யாதபடிக்கு, இரட்சிப்பு நிறைவேறும்படி பிரயாசப்பட கிருபை செய்வீராக. இரட்சகர் இயேசு வழியாக ஜெபிக்கிறேன் ஆமேன்.

வளர்ந்து பெருகும்படிக்கு...

பாவத்திலிருந்த எமக்கு இரட்சிப்பானது எங்கள் கிரியைகளினாலே அல்ல, தேவ கிருபையினாலே உண்டானது. இது சத்திய வேதம் கூறும் உண்மை. அதாவது, நாங்கள் பெருந் தவம் இருப்பதினாலோ, எங்கள் உடலை வருத்தி கீறிக் கொள்வதாலோ, பெருத் தொகையான காணி க்கைகளினாலோ நாங்கள் இந்த இரட்சிப்பை பெற்றுக் கொள்ள முடியாது, இந்த விலைமதிக்க முடியாத இரட்சிப்பினால், பரலோகம் செல்வதற்கு இருந்த தடை நீக்கப்பட்டது. பரலோக த்திற்கு செல்லும் வழியை இயேசு கிறிஸ்து உண்டு பண்ணினார். இன்று நீ கர்த்தராகிய இயேசுவை நீ உன் வாயினாலே அறிக்கையிட்டு, தேவன் அவரை மரித்தோரிலிருந்துளமுப்பினா ரென்று உன் இருதயத்திலே விசுவாசித்தால் இரட்சிக்கப்படுவாய் என்று பரிசுத்த வேதாகமம் கூறுகின்றது. எனவே, இந்த இரட்சிப்பை பெற்றுக் கொள்வதற்காக மறுபடியும் எந்தவிதமான கிரியைகளை நாங்கள் செய்ய தேவையில்லை. ஆனால், இந்த இரட்சிப்பு இலவசமாய் உண்டானது எனவே நான் இனி பிரயாசப்பட தேவையில்லை என்று எங்கள் கண் போன போக்கில் வாழ முடியாது. இந்த இரட்சிப்பை பெற்றுக் கொண்டவர்கள், இயேசு கிறிஸ்துவுக்குள் மறுபடியும் புதிதாய் பிறந்த குழந்தைகளைப் போல ஒரு புதிய ஆரம்பத்தை பெற்றுக் கொள்கின்றார்கள். குழந்தையானது வளர்ந்து பூரண புருஷனாகும்வரைக்கும் (கிறிஸ்துவின் சாயல்), சகல துர்க்குண த்தையும், சகலவித கபடத்தையும், வஞ்சகங்களையும், பொறுமைகளையும், சகலவித புறங்கூறுதலையும் ஒழித்துவிட்டு, வளரும்படி, புதிதாய்ப் பிறந்த குழந்தைகளைப்போல, திருவசனமாகிய களங்கமில்லாத ஞானப்பாலின்மேல்வாஞ்சையாயிருக்க வேண்டும். பரிசுத்த வேதாகமம் கூறும் திருவசனத்தின்படி தங்கள் பரிசுத்த வாழ்வை காத்துக் கொண்டு, நானுக்கு நாள் தேவசாயிலை வளர்ந்து வர வேண்டும். மாஸ்சம் ஆவிக்கு விரோதமாகவும், ஆவி மாம்சத்துக்கு விரோதமாகவும் இச்சிக்கிறது. நீங்கள் செய்யவேண்டுமென்றிருக்கிற வைகளைச் செய்யாதபடிக்கு, இவைகள் ஒன்றுக்கொன்று விரோதமாயிருக்கிறது. மாம்சத்தின் அந்தகார கிரியைகளுக்கு உடன்படாமல், தேவ ஆவியின் துணையோடு அவைகளைத் தள்ளிவிட்டு, பெற்றுக் கொண்ட இரட்சிப்பு உங்களில் நிறைவேறும்படிக்கு, தேவ வசனத்திலே நிலைத்திருங்கள்.

1 பேதுரு 2:3

நீங்கள் வளரும்படி, புதி தாய்ப் பிறந்த குழந்தைகளைப்போல, திருவசனமாகிய களங்கமில்லாத ஞானப்பாலின்மேல் வாஞ்சையாயிருங்கள்.

ஜெபம்: பரிசுத்தமுள்ள தேவனே, பரிசுத்த வாழ்வு வாழும்படிக்கு என்னை வேறுபிரித்தீர். அதை உணர்ந்தவனாளாய், தூய ஆவியின் துணையோடு, திருவசனத்தின்படி வாழும்படி என்னை வழிநடத்துவீராக. இரட்சகர் இயேசு வழியாக ஜெபிக்கிறேன் ஆமேன்.

இருதயத்தை மாசுபடுத்துபவைகள்

பட்டணம் ஒன்றிலே, வாரந்தோறும் குறிப்பிட்ட தினமொன்றிலே கழிப்பவுப் பொருட்களை எடுத்துச் செல்லும்படிக்கு, நகரசபையினால் ஒழுங்கு செய்யப்பட்டிருந்தது. அதன்படிக்கு, ஒரு மனிதன், குறிப்பிட்ட தினத்திற்கு முந்தின இராத்திரியிலே, வீட்டிலிருந்த கழிப்பொருட்களை வெளியே வைத்தான். மறுநாளிலே, அயலிலுள்ளவர்களில் யாரோ ஒருவர் தங்கள் கழிவுப்பொருட்களை ஒழுங்காக வைக்காததால், சில கழிப்பொருட்கள் காற்றிற்கு அடிப்பட்டு இந்த மனிதனுடைய முற்றத்திலே இருப்பதை கண்டு கோபமடைந்தான். கழிவுப் பொருட்களை ஒழுங்காக பெட்டியிலிட்டு வைக்காகத்து அயலில் வசிக்கின்றவர்களின் தவறு என்பது உண்மை. அதனால், தன் வீட்டு முற்ற த்தில் இருக்கும் கழிவுப் பொருட்களை அப்படியே விட்டுவிட்டால் யாருடைய வீட்டில் நாற்றும் எடுக்கும்? யாருடைய வீடு குப்பை நிறைந்ததாக இருக்கும்? பிரியமான சகோதர சகோதரிகளே, சுத்த இருதயத்தையும் நிலைவரமான ஆவியையும் தேவனாகிய கர்த்தர் எங்களுக்கு கொடு ததிருக்கின்றார். உங்கள் உறவினரோ, நண்பர்களோ, உடன் சகோதரர்களோ உங்களுக்கு எதிராக துரோகம் செய்துவிட்டால் என்ன செய் வீர்கள்? மாம்சத்தின் கிரியைகளாகிய வன்மம், பகை, கசப்பு தங்குவ தற்கு உங்கள் இருதயத்தில் இடங் கொடுப்பீர்களாக இருந்தால், யாருடைய இருதயம் அசுத்தமாக இருக்கும்? யாருடைய இருதயத்திலிருந்து நாற்றும் உண்டாகும்? சிந்தித்து பாருங்கள். யாருடைய கழிப்பவுப் பொருட்களாக இருந்தாலும், முதலாவதாக அவைகளை உங்கள் வீட்டை விட்டு அகற்றி, கழிவுப் பொருட்களுக்குரிய இடத்தில் போட்டுவிடுவது போல, உங்கள் சுத்த இருதயத்தை மாசுபடுத்தும் மாம்ச கிரியைகளை முதலாவதாக உங்கள் சுத்த இருதயத்தைவிட்டு அகற்றிவிடுங்கள். உங்கள் இருதயம் தேவன் தங்கும் ஆலயம் எனவே இந்த உலகத்தின் நீதி என்ற பெயரில் பிசாசானவன் உங்களை வஞ்சித்துப் போடாத படிக்கு விழிப்புள்ளவர்களாயிருங்கள். ஒவ்வொரு மனிதனும் தன் கிரியைக்குரிய பலனை அறுவடை செய்யும் நாள் வருகின்றது. அந்நாளிலே ஒவ்வொரு மனிதனும் எதை விதைத்தானோ அதையே அறுத்துக் கொள்வான். நன்மைசெய்கிறதில் சோர்ந்தபோகாமல் இருப்போமாக. நாம் தளர்ந்துபோகாதிருந்தால் ஏற்றகாலத்தில் அறுப்போம்.

எபேசியர் 4:31

சகலவிதமான கசப்பும், கோபமும், மூர்க்கமும், சூக்குரலும், தூஷணமும், மற்ற எந்தத் தூர்க்குணமும் உங்களைவி ட்டு நீங்கக்கடவது.

ஜெபம்: பரிசுத்த வாழ்வு வாழும்படி அழைத்தவரே, எந்த மனிதனுடைய கிரியைகளாலும் நான் என் இருதயத்தை மாசுபடுத்தாதபடிக்கு தெளிந்த புத்தியை தந்து என்னை வழிநடத்திச் செல்வீராக. இரட்சகர் இயேசுவழியாக ஜெபிக்கிறேன் ஆமேன்.

நான் உன் னை மறப்பதில்லை

ஒரு நாள் சாயங்காலத்தில், இயேசு தம்முடைய சீஷர்களை நோக்கி: அக்கரையிலுள்ள கத்தேரனருடைய நாட்டிற்கு போவோம் வாருங்கள் என்று கூறினார். பாதி வழியிலே, பலத்த சமூல்காற்று உண்டாகி, படவு நிரப்பத்தக்தாக, அலைகள் அவர்களின் படவின்மேல் மோதிற்று. இயேசு, கப்பலின் பின்னணியத்தில் தலையணையை வைத்து நித்திரையாயிருந்தார். அவர்கள் அவரை எழுப்பி: போதகரே, நாங்கள் மடிந்து போகிறது உமக்குக் கவலையில்லையா என்றார்கள். அவர் எழுந்து, காற்றை அதட்டி, கடலைப்பார்த்து: இரையாதே, அமைதலாயிரு என்றார். அப்பொழுது காற்று நின்றுபோய், மிகுந்த அமைதல் உண்டாயிற்று. அவர் அவர்களை நோக்கி: ஏன் இப்படிப் பயப்பட்டார்கள்? ஏன் உங்களுக்கு விசுவாசம் இல்லாமல் போயிற்று என்றார். அவர்கள் மிகவும் பயந்து: இவர் யாரோ? காற்றும் கடலும் இவருக்குக் கீழ்ப்படகிறதே என்று, ஒருவரோடொருவர் சொல்லிக்கொண்டார்கள். அவர்கள் இயேசுவை யார் என்று உண்மையாக அறியாததினால், உமக்குக் கவலையில்லையா என்று அவரிடம் கேட்டார்கள். அவர் காற்றையும் கடலையும் அதட்டி அடக்கிய போது இவர் யாரோ? என்று கூறிக் கொண்டார்கள். பிரியமானவர்களே, உங்கள் வாழ்க்கையில் இயேசுயார் என்று அறிந்திருக்கின்றீர்களா? “கடவுள் ஏன் இதை காணாமல் இருக்கின்றார்? ஏன் என் ஜெபத்தை கேட்காமலிருக்கின்றார்?” என்று மனிதர்கள் கூறுவதை நாங்கள் கேட்டிருக்கின்றோம். தம்மைத் தாமே எங்களுக்காக பலியாக ஓப்புக் கொடுத்தவர் எங்களை மறந்து போவாரோ? எங்களை குறித்து எண்ணமற்றவராக இருப்பாரோ? பிரியமானவர்களே, பால் குடிக்கும் பாலகளை தாய் மறப்பாரோ? அவள் அப்படி மறந்து போனாலும் நான் உங்களை மறந்து போவதில்லை என்று எங்கள் கர்த்தர் கூறியிருக்கின்றார். எனவே, அவரை அறிகின்ற அறிவிலே வளருங்கள். வாழ்க்கைப் படவிலே புயல் மோதுவதைப் போன்ற குழந்தைகள் ஏற்படும் போது, உங்கள் இருதயம் கலக்கமடைவதற்கு இடங் கொடாமல், நான் உன்னை மறப்பதில்லை என்று கூறிய இயேசு என்னோடு இருக்கின்றார் என்று உங்கள் இருதயத்திலே விசுவாசித்து வாயினாலே அறிக்கையிட்டு விசுவாசத்திலே நிலைத்திருங்கள்.

ஏசாயா 49:15

ஸ்திரியானவள் தன் கர்ப்பத்தின் பிள்ளைக்கு இரங்காமல், தன் பாலகனை மறப்பாரோ? அவர்கள் மறந்தாலும், நான் உன்னை மறப்பதில்லை.

ஜெபம்: பரலோக பிதாவே, நான் தாபரிக்கும் தேசமாகிய பரலோகத்தை வந்தடையும் வரைக்கும், இந்த உலகத்தில் உண்டாகும் கஷ்டங்களினால் சோர்ந்து பின்னடையாதபடிக்கு என்னை வழிநடத்திச் செல்வீராக. இரட்சகர் இயேசு வழியாக ஜெபிக்கிறேன் ஆமேன்.

விசுவாசிக்கிண்றவனுக்கு நித்திய ஜீவன் உண்டு

இயேசுவும் அவருடைய கீஷர்களும் பிரயாணமாய்ப் போகையில், அவர் ஒரு கிராமத்தில் பிரவேசித்தார். அங்கே மார்த்தாள் என்னும் பேர்கொண்ட ஒரு ஸ்திரீ அவரைத் தன் வீட்டிலே ஏற்றுக்கொண்டாள். அவனுக்கு மரியாள் என்னப்பட்ட ஒரு சகோதரி இருந்தாள் அவள் இயேசுவின் பாதத்தருகே உட்கார்ந்து, அவருடைய வசனத்தைக் கேட்டுக்கொண்டிருந்தாள். மார்த்தா

ளோ பற்பல வேலைகளைச் செய்வ தில் மிகவும் வருத்தமடைந்து, இயேசு வினிடத்தில் வந்து: ஆண்டவரே, நான் தனியே வேலைசெய்யும்படி என் சகோதரி என்னை விட்டு வந்திருக்கிறதைக் குறித்து உமக்குக் கவலையில்லையா? எனக்கு உதவிசெய்யும்படி அவனுக்குச் சொல்லும் என்றாள். இயேசு அவனுக்குப் பிரதியுத்தரமாக: மார்த்தாளே, மார்த்தாளே, நீ அழிந்த காரியங்களைக் குறித்துக் கவலைப்பட்டுக் கலங்குகி

றாய். தேவையானது ஒன்றே, மரியாள் தன்னை விட்டெடுப்பாத நல்ல பங்கைத் தெரிந்துகொண்டாள் என்றார். கர்த்தரை தன் வீட்டிலே ஏற்றுக் கொண்ட மார்த்தாள் இயேசு யார் என்பதையும் அவர் ஏன் தன் வீட்டிற்கு வந்தார் என்பதையும் குறித்து உண்மையை அறியாதவளாக இருந்ததால், அவள், “நான் தனியாக வேலை செய்வதைக் குறித்து உமக்கு கவலை இல்லையா” என்று கர்த்தரிடம் கேட்டாள். அழிந்துபோகிற போஜனத்திற்காக அல்ல, நித்தியஜீவன்வரக்கும் நிலை நிற்கிற போஜனத்திற்காகவே கிரியை நடப்பியுங்கள் அந்த நிலை நிற்கின்ற போஜனத்தை நான் உங்களுக்கு தருவேன் என்று இயேசு கூறியிருக்கின்றார். கர்த்தராகிய இயேசு கிறிஸ்துவை விசுவாசிப்பதே அந்த நிலைநிற்கின்ற போஜனத்தை பெற்றுக் கொள்ளும் கிரியையா யிருக்கின்றது. ஜீவ அப்பம் நானே, என்னிடத்தில் வருகிறவன் ஒருக் காலும் பசியடையான், என்னிடத்தில் விசுவாசமாயிருக்கிறவன் ஒருங்ககாலும் தாகமடையான். நித்திய வாழ்வு தரும் ஜீவ வார்த்தையாகிய அந்த நிலைநிற்கின்ற போஜனத்தை கொடுப்பதற்காகவே இயேசு உங்களிடம் வருகின்றார். மார்த்தாளின் சகோதரியாகிய மரியாள் அதை அறிந்து கொண்டாள். அதுபோலவே நாங்களும் இயேசு எங்கள் வாழ்வில் வந்த நோக்கத்தை அறிந்தவர்களாக, அவருடைய வார்த்தையை கேட்டு, அந்த வார்த்தையின் வழியிலே நடந்து நித்திய ஜீவனை சுதந்தரித்துக் கொள்வோம்.

யோவான் 6:47

என்னிடத்தில் விசுவாச மாயிருக்கிறவனுக்கு நித்தியஜீவன் உண்டென்று மெய்யாகவே மெய்யாகவே உங்களுக்குச் சொல்லுகிறேன்.

ஜெபம்: அநாதி தீர்மானத்தின்படி அழைத்தவரே, உம் முடைய அழைப்பின் நோக்கத்தை மறந்து இந்த உலக காரியங்களினால் கவலையடையாம படிக்கு, உம் வார்த்தையின்படி வாழ கிருபை செய்வீராக. இட்சகர் இயேசு வழியாக ஜெபிக்கிறேன் ஆமேன்.



நிபந்தனையற்ற அர்ப்பணிப்பு

வாக்களிக்கப்பட்ட மீட்பர் வெளிப்படுவார் என்று அநேக காலங்கலாக காத்திருந்து யூத மத அதிகாரிகள், மீட்பராகிய இயேசு வெளிப்பட்ட போது, தாங்கள் நினைத்தபடி மதச் சடங்குகளை செய்யாதபடியால் அவர்மேல் மூர்க்கமடைந்தார்கள். அவர்மேல் குற்றஞ்சாட்டலாமென்று எப்போதும் நோக்கமாயிருந்த மத அதிகாரிகள் அவரைக் கொலை செய்யும்படி, அவருக்கு விரோதமாய் ஏரோதியரோடேகூட ஆலோசனைப்பன்னினார்கள். இயேசுவை கண்ட அசத்த ஆவிகள் கூட இவர் தேவனுடைய குமாரன் என்று சத்தமிட்டு நடுநடுக்கின. ஆனால் மதத் தலைவர்களோ, கண்ணி ருந்தும் அவரை காணா முடியாதவர்களாகவும், காது இருந்தும் அவருடைய வார்த்தையை கேட்க முடியாதபடிக்கும் மெசியா (மீட்பர்) குறித்த அறிவிருந்தும் உணராதபடிக்கும் அவர்களுடைய இருதயம் கடினப்பட்டிருந்தது. அவர்கள் மட்டுமல்ல, ஒரு சமயம் இயேசுவின் திருப்பணியை குறித்த அறிவு அவருடைய இனத்தவர்களுக்கும் இல்லாதிருந்ததால், அவர்கள் மனக் கண்கள் குநுடாக இருந்ததால், இயேசு மதிமயங்கியிருக்கின்றார் என்று தங்களுக்குள் தீர்மானம் பண்ணிக்கொண்டு அவரை பிடித்துக் கொண்டு கொண்டு செல்லும்படிக்கு வந்திருந்தார்கள். ஆனால் மீட்பராகிய இயேசு அல்ல, அவரின் இனத்தவர்களே இயேசுவை யார் என்று அறியாமல் மதிமயங்கியிருந்தார்கள். பிரியமானவர்களே, இயேசுவானவர், மனித சித்தத்தின்படியல்ல, தேவ சித்தத்தி ன்படி இந்த உலகிற்கு மனுவரு எடுத்து வந்தார். மனிதர்களுடைய அங்கீகாரத்தையும் வீணான புகழ்ச்சியையும் முகஸ்தியை அவர்பெற்றும் கொள்ளும்படி இந்த உலகத்திற்கு வரவில்லை. உலகின்ராஜாக்கள், மத அதிகாரிகள், இனத்தவர்கள், நண்பர்கள், கல்விமான்கள், ஜூசுவரியவான்கள், நலன் விரும்பிகளை பிரியப்படுத்தி அவர்களுடைய சித்தத்தின்படிய வாழ்வதற்கல்ல, பிதாவாகிய தேவனுடைய சித்தம் செய்யும்படிக்கும், பிதாவாகிய தேவனுடைய சித்தத்தை செய்வதே ஒன்றே தேவையானது என்றும் எங்களுக்கு கற்றுக் கொடுக்கும்படிக்கும் வந்தார். எனவே எங்கள் விருப்பப்படி இயேசு எங்களிடம் வரவேண்டும், நாங்கள் விரும்பியத்தைக் கூறுவேண்டும் என்று என்னம் கொள்ளாமல், பிதாவாகிய தேவனுடைய அநாதி தீர்மானம் உங்களில் நிறைவேறும்படிக்கு இருதயத்தை இயேசுவிடம் கொடுங்கள்.

யோவான் 6:38

என் சித்தத்தின்படியல்ல, என்னை அனுப்பினவருடைய சித்தத்தின்படி செய்யவே நான் வானத்தி விருந்திறங்கி வந்தேன்.

ஜெபம்: கிருபை நிறைந்த தேவனே, உம்முடைய திருச்சித்தம் என் வாழ்வில் நிறைவேற்றத்தக்கதாக, நிபந்தனையின்றி என்னை முற்றிலும் உம் மிடம் ஓப்புக் கொடுகின்றேன். ஆட்கொண்டு நடத்துவீராக. இரட்சகர் இயேசு வழி யாக ஜெபிக்கிறேன் ஆமேன்.

பெரும் மகிழ்ச்சிக்குரிய நாள்

தேவோ நாட்டிலுள்ள பெத்தலகேம் ஊரிலே, மேய்ப்பர்கள் வயல்வெளியில் தங்கி, இராத்தி ரியிலே தங்கள் மந்தையைக் காத்துக்கொண்டிருந்தார்கள். அவ்வேளையில் கர்த்தருடைய தாதன் அவர்களிடத்தில் வந்து நின்றான், கர்த்தருடைய மகிழை அவர்களைச் சுற்றிலும் பிரகாசித்தது அவர்கள் மிகவும் பயந்தார்கள். தேவதாதன் அவர்களை நோக்கி: பயப்படாதிருங்கள் இதோ, எல்லா ஜனத்துக்கும் மிகுந்த சந்தோஷத்தை உண்டாக்கும் நற்செய்தியை உங்களுக்கு அறிவிக்கிறேன். இன்று கர்த்தராகிய கிறிஸ்து என்னும் இரட்சகர் உங்களுக்குத் தாவீதின் ஊரிலே பிறந்திருக்கிறார். பிள்ளையைத் துணி களில் சுற்றி, முன்னணையிலே கிடத்தியிருக்கக் காண்பீர்கள் இதுவே உங்களுக்கு அடையாளம் என்றான். அந்தக் ஷணமே பரமசேனனியின் தீரள் அந்தத் தூதனுடனே தோன்றி: உன்னத்திலிருக்கிற தேவனுக்கு மகிழையும், பூமியிலே சமாதானமும், மனுஷர் மேல் பிரியமும் உண்டாவதாக என்று சொல்லி, தேவனைத் துதித்தார்கள். ஆம் பிரியமானவர்களே, ஆண்டாண்டு காலமாக மனித குலம் எதிர்பார்த்திருந்த மீட்டாராகிய இயேசு, பரலோகத்திலே இருந்து தம்மைத் தாழ்த்தி, இந்த பூவுலகிற்கு வந்த நாளை இன்று நாங்கள் நினை வுகருகின்றோம். உலகிலே இந்த நாளை மனிதர்கள் தங்கள் ஆசை இச்சைகளை நிறைவேற்றும் நாளாக மாற்றியுள்ளார்கள். பல இடங்களிலே குடித்து வெறித்து பலவிதமான களியாட்டங்களில் ஈடுபடுகின்றார்கள். வேறு சிலர் இந்த நாளை வியாபாரமயப்படுத்தியுள்ளார்கள். இயேசு என்ற பெயரை அந்த நாளிலிருந்து அகற்றிவிடுகின்றார்கள். மனித குலத்திற்கு மீட்பை உண்டாக்கும் வழி யை உண்டுப் பண்ணும்படிக்கே இயேசு இந்த உலகத்திற்கு வந்தார். இயேசு இந்த பூமிக்கு வந்த நாள், பெரும் மகிழ்ச்சிக்குரிய நாள். எம் மீது அன்பு கூர்ந்து எங்கள் ஆத்தமாவை பாதாளத்திலிருந்து காத்துக் கொள்ளும் படிக்கு இயேசு வந்த திருநாள். எனவே, இந்த உலகத்தின் மாயைக்குள் சிக்கிவிடாதபடிக்கு, மீட்பராகிய இயேசு இந்த உலகத்திற்கு வந்த நோக்கம் எங்களில் நிறைவேறும்படிக்கு அவருக்கு பிரியமானவைகளை செய்து, எங்கள் கிரியைகள் வழியாக தேவனை இன்னும் அதிகமாக மகிழையைப்படுத்துவோம்.

லூக்கா 2:14

உன்னத்திலிருக்கிற தேவனுக்கு மகிழையும், பூமியிலே சமாதானமும், மனுஷர்மேல் பிரியமும் உண்டாவதாகஎன்று சொல்லி, தேவனைத் துதித் தார்கள்.

ஜெபம்: அன்பின் பிதாவே, நித்திய நரக ஆக்கினையிலிருந்து நான் தப்பி, நித்திய வாழ்வை பெற்றுக் கொள்ளும்படிக்கு உம்முடைய திருக்குமாரானாகிய இயேசுவை எனக்காக தந்ததிற்காக உமக்கு நன்றி. இரட்சகர் இயேசு வழி யாக ஜெபிக்கிறேன் ஆமேன்.

பரிசுத்த அலங்காரம்

ஒரு ஆலயத்தின் வருடாந்த பொதுக்கூட்டம் ஒன்றிலே அதன் அங்க தீதவர்களில் சிலர், ஆலய கட்டிடத்தின் உள்ளும் புறமும் ஒழுங்காக பேணிப் பாதுகாக்கப்பட வேண்டும் என்று தங்கள் கருத்தை தெரிவித்தார்கள். இந்த ஆலய கட்டிடம் எம் ஊரிலுள்ள பழம் பெரும் பாரம்பரிய சொத்துக்க ஸில் ஒன்று எனவே இதை எங்களிடம் இருக்கும் நிதி நிலைமையின்படி எங்களால் முடிந்தவற்றை நிர்வாகித்து வருகின்றோம் என்று நிர்வாகிகள் பதில் சூறிய போதும், சிலரோ அந்தக் கூட்டத்திலே பெரும் சர்ச்சையை கிளப்பி, ஜனங்களை இரண்டாக பிரித்து விட்டார்கள். இவ்வண்ணமாக மன்றத்தின் ஆலய கட்டிடங்களை, அதன் சுற்றுப்புறங்களைக் குறித்து மிகவும் கருத்துள்ளவர்களாக இருக்கின்றார்கள். பாரவைக்கு அழகானதும் நேர்த்தியானதுமாக அலங்காரங்களை உள்ளே வைத்திருப்பார்கள். அல ந்கோலமான எதையும் ஆலயவளாகத்தைவிட்டு அகற்றி விடுவார்கள். நாங்கள் சூடிவரும் ஆலய கட்டிடங்களை பேணிப் பாதுகாப்பதும், சுத்தமாகவும், அழகாகவும் வைத்திருப்பது நல்லது. ஆனால், நாங்களே ஜ்வனுள்ள தேவன் தங்கும் ஆலயமாக இருக்கின்றோம். (1 கொரி 3:16). இந்த உலகத்திலுள்ள எல்லா கட்டிடங்களும் ஒரு நாள் அழிந்து போகும். அதைவிட நித்தியமாய் நிலைத்திருக்கும் எங்கள் ஆண்மாவைக் குறித்தே நாங்கள் அதிக கவனமுள்ளவர்களாக இருக்க வேண் டும். மேலே கூற ப்பட்ட சம்பவத்திலே, ஆலய கட்டிடத்தை பேணிப் பாதுகாப்பதற்காக தங்களுக்குள்ளே தர்க்கங்களையும், பிரிவினைகளையும் ஏற்படுத்திக் கொண்டார்கள். ஆலய கட்டிடத்திற்குள் நேர்த்தியானவைகளையும் அழகானவைகளையும் வைத்து அலங்கரிப்பது போல, ஜ்வனுள்ள ஆலயமாகிய எங்கள் அகம் பரிசுத்தமாக பேணப்பட வேண்டும். தேவன் விரும்பும் பரிசுத்த அலங்காரம் எங்களுக்குள் காணப்படவேண்டும். அந்த பரிசுத்த அலங்காரத்திற்குள் பிரிவினைகள், சண்டைகளுக்கு இடமில்லை. பிரியமானவர்களே, இந்த ஆண்டின் கடைசி நாடகளுக்குள் வந்திருக்கின்றோம். எங்கள் வாழ்க்கையை ஆராய்ந்து பார்ப்பதற்கு இது ஒரு நல்ல சந்தர்ப்பம். தேவ வசனத்தின் வெளிச்சுத்திலே உங்கள் இருதயத்தை ஆராய்ந்து பாருங்கள். நீங்கள் பரிசுத்த வாழ்வு வாழும்படிக்காய், இந்த பூமிக்கு வந்த இயேசுவின் அன்பை நினைத்துப் பாருங்கள். இருதயத்திற்குள் மறைந்திருக்கும் அசுத்தங்களை அகற்றிவிட்டு பரிசுத்த அலங்காரத்தோடு தேவனை தொழுது கொள்ளுங்கள்.

1 கொரிந்தியர் 3:17

தேவனுடைய ஆலயம்
பரிசுத்தமாயிருக்கிறது.
நீங்களே அந்த ஆலயம்.

மனதுருகும் தெய்வம் இயேசு

ஒரு ஊரிலே வாழ்ந்து வந்த மனிதன் தன் குடும்பத்தின் தேவைகளை சந்திக்க வழி தெரியாமல், களவு செய்த போது, கையும்மெய்யுமாக பிடிப்பட்டு, ஊரின் தலைவர்களால் விசாரிக்கப்பட்டான். ஊரின் தலைவர்களின் தீர்மானத்தின்படி அவனை ஊர் முன்னிலையிலே தண்டித்து, அவனையும் அவன் குடும்பத்தையும் ஊருக்கு புறம்பே தூரத்திலிருக்கும் கடையான திசையிலே அவனும் அவன் குடும்பமும் பல ஆண்டுகளாக வாழ்ந்து வந்தார்கள். தசாப்தங்கள் சென்றும் அந்த ஊரிலுள்ளவர்கள் யாரும் அவன் சந்ததியை அரோசித்தார்கள். பல தசாப்தங்களுக்கு முன் அந்த மனிதன் களவு எடுத்தது உண்மை ஆணால் அந்த ஊரில் கணம்பெற்ற கல்விமான்கள், மத அதிகாரிகளின் கருத்தின்படி அவனுக்கும் அவன் சந்ததிக்கும் இனி வாழ்வில்லாதிருந்தது. இயேசு இந்த உலகிலே வாழ்ந்த நாட்களிலே, சமுதாயத்தில் கணம்பெற்ற அதிகாரிகள், கல்விமான்களால் புறக்கணிக்கப்பட்ட பல ஜனங்கள் வாழ்வடைய வழி தெரியாமல் வாழ்ந்து வந்தார்கள். தேவன் யார் என்பதை கற்றுக் கொடுக்கும்படி நியமிக்கப்பட்டிருந்த மதத் தலைவர்களும், இப்படிப்பட்ட ஜனங்களை பாவிகளும் அசுத்தமுள்ளவர்களும் என்று தள்ளி வைத்திருந்தார்கள். வழி தெரியாமல் வாழ்ந்து வந்த அவர்களை தேடி இயேசு சென்றார். அவர்கள் தங்கள் பாவத்திலிருந்து மீட்படையும் வழியை அவர்களுக்கு காட்டினார். மத அதிகாரிகளோ, பாவம் செய்தவர்கள் நரகத்திற்கு நியமிக்கப்பட்டவர்கள் என்றிருந்தார்கள். ஆணால், இயேசுவோ, அவர்களில் ஒருவரும் தங்கள் பாவத்தில் அழிந்து நித்திய ஆக்கினை அடையாதபடிக்கு, அவர்களுக்குள் மீட்படையும் வழியை காண்பித்தார். சற்று சிந்தித்துப் பாருங்கள். இன்று உங்கள் பிள்ளைகளில் ஒருவர் நெறி முடையான வாழ்க்கையை வாழ்ந்து வரலாம். ஆணால், சூழ்நிலைகள் காரணமாக அவர்கள் குற்றத்தில் அகப்பட்டுவிட்டால், அவர்கள் செய்த குற்றத்துடன் அவர்கள் வாழவு முடிவடையம்படி தள்ளிவிடுவீர்களா? அல்லது அவர்களுக்கு இன்னுமொரு சந்தர்ப்பம் கிடைக்க வேண்டும் என்று விரும்புவீர்களா? ஒரு வேளை நீங்கள் கைவிட்டாலும், எந்த ஒரு ஆத்துமாவும் பாவத்தில் அழிந்து போகாமல் மனமதிரும்பி பரலோகம் வந்து சேரும்படிக்கு இயேசு அழைக்கின்றார். எனவே எந்த சூழ்நிலையிலும் மனந்திரும்பும் இருதயம் உள்ளவர்களாக இயேசு அண்டை கிட்டிச் சேருவோம்.

லூக்கா 19:10

இழந்துபோனதைத் தேட வும் இரட்சிக்கவுமே மனு ஷுமாரன் வந்திருக்கி றார் என்றார்

ஜெபம்: மனதுருக்கமுள்ள தேவனே, ஒருவரும் கெட்டுப்போகமல் நித்திய ஜீவனை அடைய வேண்டும் என்ற மனநிலை என்னில் வரும்படிக்கு என் மனக் கண்களை வெளிச்சமாக்கி நடத்திச் செல்வீராக. இரட் சகர் இயேசு வழியாக ஜெபிக்கிறேன் ஆமேன்.

நன்றியைத் தெரிவியுங்கள்

ஊரிலுள்ள சனசமூக நிலையத்தின் அங்கத்தவராக இருந்த ஒரு மனி தனானவன், நிலையத்தினால் முன்னெடுக்கப்படும் திட்டங்கள் சீராக செல்லும் போது அதை குறித்து எந்த நன்றியையும் பராட்டலையும் ஒருபோதும் தெரிவிப்பதில்லை. ஆனால், ஏதாவது குற்றங் குறைகளை காணும் போது மட்டும் அதை தவறாமல் சுட்டிக் காட்டி அதை நிலையத்தின் நிர்வாக உறுப்பினர்களிடம் தெரியப்படுத்தி வந்தான். அவனுடைய பார்வையிலே தான் நிலையத்தின் முன்னெடுத்திற்காக உழைக்கின்றேன் என்று எண்ணி வந்தான். இப்படியாக அவன் சில வருடங்களாக செய்து வந்ததால், இந்தச் செய்கையானது அவனுடைய சுபாவமாகவே மாறிவிட்டது. குறை வகள் இருக்கும் இடத்திலே அவன் கண்களும் இருந்தது. அருமையான சேகோதர சேகோதரிகளே, எங்கள் நாளாந்த வாழ்க்கையிலே குடும்பத்தில், வேலையில், நண்பர் உறவினர் மத்தியில், அயலில், சபை ஜக்கியத்தில், மற்றும் ஊரில், நாட்டில், உலகிலுள்ள அமைப்புக்களில் ஆங்காங்கே குறைவு கணள் காண்கின்றோம். தன் சர்த்திலிருக்கும் குறைவை அல்லது நோயை பற்றியே ஒரு மனிதன் எப்போதும் பேசிக் கொண்டிருப்பானாக இருந்தால், அவன் தன் வாழ்க்கையிலே எதையுமே செய்து முடிக்க மாட்டான். இப்படியாக சில மனிதர்கள் வாழ்க்கையின் குறைகளிலே மட்டுமே தரித்து நிற்பதினால் சுபாவமாக முறுமுறுக்கின்றவர்களாக மாறிவிடுகின்றார்கள். நீங்கள் அப்படியிராமல், உங்கள் வாழ்க்கையில் தேவன் செய்த நன்மைகளை குறித்து நன்றியறிதலுள்ளவர்களாயிருங்கள். நன்மையான கிரியைகளை மற்றவர்கள் செய்யும் போது மனதார பாராட்டப் பழகிக் கொள்ளுங்கள். உங்களுக்கு உதவி செய்யும் மனிதர்களுக்கு நன்றியைத் தெரிவியுங்கள். கண் கண்ட சேகோதரனை அன்பு செய்யாதவன் கண் காணா தேவனை எப்படி அன்பு செய்வான் என்பது போல, கண் கண்ட தன் பிறநுக்கு நன்றியறிதலில்லாதிருப்பவன் கண்காணாத தேவனுக்கு எப்படி நன்றியறிதலுள்ளவனாக இருப்பான்? இந்த ஆண்டைத் திரும்பி பாருங்கள். சிறிதாயினும் பெரிதாயினும் உங்களுக்கு உதவி செய்தவ ர்களுக்கு மனதார நன்றியைத் தெரிவித்துக் கொள்ளுங்கள். மனித தயவுகளுக்காக தேவனை ஸ்தோத்தரியுங்கள். எல்லாச் சூழ்நிலைக் கிழவும் தேவ சமாதானத்தை காத்துக் கொள்ளுங்கள்.

கொலோசெயர் 3:15

தேவசமாதானம் உங்கள் இருதயங்களில் ஆளக்க டவுது. இதற்கென்றே நீங்கள் ஒரே சரீரமாக அழைக்கப்பட்டார்கள் நன்றியறி தலுள்ளவர்களாயுமிருங்கள்.

ஜெபம்: சமாதானத்தின் தேவனே, கடந்த நாட்களிலே நீர் தந்த மனித தயவுகளுக்காக நன்றி செலுத்துகின்றேன். எப்போதும் நன்றியை சொல்லுபடிக்கு உணர்வுள்ள இருதயத்தை தந்து வழிநடத்திச் செல்வீராக. இரட்சகர் இயேசு வழியாக ஜெபிக்கிறேன் ஆமேன்.

காலத்தைப் பிரயோஜனப்படுத்துங்கள்

தேவ வார்த்தையின்படி, தேசத்தை ஆளும் அதிகாரிகளுக்காகவும், தேசத்தின் சபீட்சத்திற்காவும் காலையிலே ஜெபம் செய்த மனிதன், மாலையிலே தன் நன்பர்களோடு ஒன்றுகூடி அரசியல் பேசும் போது, தன்னை அறியாமலே, காலையில் எவர்களுக்காக ஜெபித்தாரோ, அவர்கள் ஒன்றுக்கும் உதவ மாட்டார்கள் என சபித்து விட்டான். இந்த மனிதனுடைய சிந்தையை மேற்கொண் டிருப்பது எது? தேவனுடைய வார்த்தையா அல்லது இந்த உலக போக்கா? மனிதர்கள், நாளாந்தும் ஊடகங்கள் வழியாக பற்பல செய்திகளையும், கட்டுரைகளையும், கதைகளையும் வாசிப்பதாலும், கேட்பதாலும், பலவிதமான காட்சிகளை பார்ப்பதாலும் தங்கள் சிந்தைகளை அவைகளால் நிறைத்துக் கொள்கின்றார்கள். அவைகளில் பாவும் இல்லை என்று கூறி அதிக திகமாக அவைகளையே செய்து வருகின்றார்கள். எவை சரி எவை பிழை என்பதை தர்க்கிக்காமல், உங்கள் இருதயம் எதினால் மேற்கொள்ளப்படிருக்கின்றது என்நீங்கள் ஆராய்ந்து அறிய வேண்டும். உங்கள் சிந்தை எதினால் மேற்கொள்ளப்பட்டிருக்கின்றதோ அவை உங்கள் வாழ்க்கையை கட்டுப்படுத்தி ஆளுகை செய்யும். பரலோகத்திற்குரியவைகள் உங்கள் சிந்தையை மேற்கொண்டிருந்தால், இயேசு கொடுத்த சமாதானம் உங்களை ஆண்டு கொள்ளும். இந்த உலகத்தின் போக்குகளால் உங்கள் சிந்தையை நீங்கள் நிரப்பினால் அவை உங்கள் மன நிம்மதியை கெடுத்து விடும். உண்மையுள்ளவைகளைவைகளோ, ஒழுக்கமுள்ளவைகளோ கனிமானங்களோ, நீதியுள்ளவைகளோவைகளோ, கற்புள்ளவைகளோவைகளோ, அன்புள்ளவைகளோவைகளோ, நற்கீர்த்தியுள்ளவைகளோவைகளோ, புண்ணியம் எதுவோ, புகழ் எதுவோ அவைகளையே சிந்தித்துக் கொண்டிருங்கள். நீங்கள் என்னிடத்தில் கற்றும் அடைந்தும் கேட்டும் கண்டும் இருக்கிறவைகளோவைகளோ, அவைகளையே செய்யுங்கள் அப்பொழுது சமாதானத்தின் தேவன் உங்களோடிருப்பார் என்று தேவ ஊழியராகிய பவுல் அறிவுரை கூறியுள்ளார். பிரியமானவர்களே, இந்நாட்களிலே தேவனுடைய வார்த்தையை வாசிப்பதிலும், கேட்பதிலும், தியானிப்பதிலும், அதன்படி நடப்பதிலும் சிந்தையுள்ளவர்களாக இருங்கள். சங்கீதங்களினாலும் கீர்த்தனைகளினாலும் ஞானப்பாட்டுக்களினாலும் ஒருவருக்கொருவர் புத்திசொல்லிக் கொண்டு, உங்கள் இருதயத்தில் கர்த்தரைப்பாடிக் கீர்த்தனம்பண்ணிக் கொண்டிருங்கள்.

எபேசியர் 5:16

நாட்கள் பொல்லாதவை களானதால் காலத்தைப் பிரயோஜனப்படுத்திக் கொள்ளுங்கள்.

ஜெபம்: பரிசுத்தமுள்ள தேவனே, இந்த நாட்களை பிரயோஜனப்படுத்த தத்தக்கதாக அதிகதிகமாக உம்முடைய வார்த்தையை வாசிக்கவும், கேட்கவும், தியானிக்கவும், அவற்றை கைகொள்ளவும் என்னை வழிநடத்திச் செல்விராக் இரட்சகர் இயேசு வழியாக ஜெபிக்கிறேன் ஆமேன்.

கர்த்தர் என் சகாயர்

நீர் என் உள்ளிந்திரியங்களைக் அழிந்தவராயிருக்கின்றீர் என் தாயின் கர்ப்பத்தில் என்னைக் காப்பாற்றின்றி. நான் பிரமிக்கத்தக்க அதிசயமாய் உண்டாக்கப்பட்டபடியால், உம்மைத் துதிப்பேன் உமது கிரியைகள் அதிசயமானவைகள், அது என் ஆத்துமாவுக்கு நன்றாய்த் தெரியும். நான் ஒளிப்பிடத்திலே உண்டாக்கப்பட்டு, பூமியின் தாழ்விடங்களிலே விசித்திர விநோதமாய் உருவாக்கப்பட்டபோது, என் எலும்புகள் உமக்கு மறைவாயிருக்கவில்லை. என் கருவை உம்முடைய கண்கள் கண்டது என் அவயவங்களில் ஒன்றாகிலும் இல்லாத போதே அவைகள் அனைத்தும், அவை கள் உருவேற்படும் நாட்களும், உமது புஸ்தகத்தில் எழுதியிருந்தது. தேவனே, உமது ஆலோசனைகள் எனக்கு எத்தனை அருமையானவைகள் அவைகளின் தொகை எவ்வளவு அதிகம். அவைகளை நான் எண்ணப்போனால், மணலைப்பார்க்கிலும் அதிகமாம் நான் விழிக்கும்போது இன்னும் உம்மண்டையில் இருக்கிறேன். என்று பரிசுத்த வேதாகமத்திலே சங்கீதக் காரன் கூறியிருக்கின்றார். அநாதி சிநோகத்தால் உண்ணைச் சிநோகித்தேன் ஆதலால் காருணியத்தால் உண்ணை இமுத்துக்கொள்ளுகிறேன் என்ற வார்த்தையின் படி எங்கள் ஒவ்வொருவரையும் முன்குறித்த தேவன், இந்நாள் வரை வழிநடத்தி வருகின்றார். இந்த பூமியிலே வாழும்வரை ஒவ்வொரு மனிதனும் பல சவால்களுக்கு முகங் கொடுக்கின்றான். அவை ஒவ்வொன்றிலும் நாங்கள் எங்கள் தேவனாகிய கர்த்தரை அறியும் அறிவிலே வளரத்தக்கதாக வழிநடத்திச் செல்கின்றார். பல கசப்பான் அனுபவங்களை எதிர்நோக்கும்போது, அவர் எங்கள் மனப்புண்களில் எண்ணை தடவி, எங்களை தேற்றி பெலப்படுத்தி வருகின்றார். ஆழியின் அலைகள் வாழ்க்கைப் படகில் மோதுகின்ற போதும் அவருடைய சமுகம் எங்களோடு இருந்து எங்களை தாங்கி வந்தது. இக்கட்டும் நெருக்கமும் எங்களை பிடித்துக் கொள்ளும் போது அவருடைய கற்பனைகள் எங்கள் மனமகி ழ்ர்சியாக இருந்து வந்தது. எங்கள் கண்மலையும், எங்கள் கோட்டையும், எங்கள் இரட்சகரும், எங்கள் தேவனும், நாங்கள் நம்பியிருக்கிற எங்கள் துருக்கமும், எங்கள் கேடகமும், எங்கள் இரட்சனியக் கொம்பும், எங்கள் உயர்ந்த அடைக்கலமுமாயிருக்கிறார். கடந்த மாதங்களை திரும்பிப் பாருங்கள். கடந்து வந்த பாதையை திரும்பிப் பாருங்கள். நன்றியுள்ள இருதயத்தோடு தேவனை துதியுங்கள்.

சங்கீதம் 121:2

வானத்தையும் பூமியை
யும் உண்டாக்கின கர்த்த
ரிடத்திலிருந்து எனக்கு
ஒத்தாசை வரும்.

ஜெபம்: இரக்கத்தில் ஜூகவரியமுள்ள தேவனே, நீரே என் சகாயர். பரம தந்தையே, உம்முடைய இரக்கங்களுக்கு முடிவில்லை. நீர் எனக்குச் செய்த நன்மைகள் யாவற்றிற்காகவும் உமக்கு நன்றி செலுத்துகின்றேன். இரட்சகர் இயேசு வழியாக ஜெபிக்கிறேன் ஆமேன்.

ஜீவன் தரும் திரு வார்த்தைகள்

பெரும் எதிர்பார்ப்புக்களோடு, மனிதர்கள் மேலே மனிதர்கள் நம்பிக்கை வைத்து வாழும் போது தமது வாழ்விலே பல ஏமாற்றங்களை சந்திக்கி ஸ்ரார்கள். பிள்ளைகள் பெற்றோர் மேலும், பெற்றோர் பிள்ளைகள் மேலும், ஊழியர்கள் உலக எஜமான்கள் மேலும், குடுமக்கள் தங்கள் அதிகாரிகள் மேலும், நோயாளிகள் வைத் தியர்கள் மேலும், நண்பர்கள் தத்த மது நண்பர்கள் மேலும் நம்பி க்கை வைக்கின்றார்கள். ஆணால் பொதுவாக, எல்லா மனிதர்களும் தாம் மட்டு ப்படுத்தப்பட்டவர்கள் என்பதை மறந்து போய்விடுகின்றார்கள். மனிதர்கள் தாம் மிகவும் நம்பிக்கைக்கு பாத்திரர்களாக நடக்க வேண்டும் என்று என்னமுள்ளவர்களாக இருந்தாலும், சந்தர்ப்ப குழ்நிலைகளானது அவர்களை செயலிழக்க செய்து விடுகின்றது. இயற்கை அன்த்தங்களும், கொள்ளை நோய்களும் ஒரு நொடிப் பொழுதில் உலகை மாற்றிப் போடுகின்றது. மேலும் மனிதர்கள், தங்கள் தொழிலும், அந்தஸ்திலும், ஜூவரியத்திலும், சர்ரீ பெலத்திலும் நம்பிக்கை வைத்து வாழ்கின்றார்கள். இறுதியிலே இவைகள் ஒன்றும் தங்களுக்கு உதவ முடியாது என்பதை அறிந்து கொள்கின்றார்கள். தேவனா கிய கர்த்தர் தம்முடைய ஐநாக்களை நோக்கி: “எனக்குச் செவிகொடுங்கள் தாயின் வயிற்றில் தோன்றினதுமுதல் உங்களை ஏந்தி, தாயின் கர்ப்பத்தில் உற்பத்தியானதுமுதல் உங்களைத் தாங்கினேன். உங்கள் முதிர் வயதுவரைக்கும் நான் அப்படிச் செய்வேன் நரைவயதுமட்டும் நான் உங்களைத் தாங்குவேன் நான் அப்படிச் செய்துவந்தேன் இனிமேலும் நான் ஏந்துவேன், நான் சுமப்பேன், தப்புவிப்பேன்.” என்று கூறியிருக்கின்றார். அவர் சர்வ வல்லமையுள்ள தேவன். அவர் மேல் நம்பிக்கையாயிருங்கள். “அவர் வானத்தையும் பூமியையும் சமுத்திரத்தையும் அவைகளிலுள்ள யானவையும் உண்டாக்கினவர் அவர் என்றென்றைக்கும் உண்மையைக் காக்கிறவர். அவர் ஒடுக்கப்பட்டவர்களுக்கு நியாயங்கு செய்கிறார் பசியாயிருக்கிறவர்களுக்கு ஆகாரங் கொடுக்கிறார் கட்டுண்டவர்களைக் கர்த்தர் திறக்கிறார் மடங்கடிக்கப்பட்டவர்களைக் கர்த்தர் தூக்கி விடுகிறார் நீதிமான்களைக் கர்த்தர் சிநேகிக்கிறார். பரதேசிகளைக் கர்த்தர் காப்பாற்றுகிறார் அவர் திக்கற்ற பிள்ளையையும் விதவையையும் ஆதரிக்கிறார் துன்மார்க்கரின் வழியையோ கவிழ்த்துப்போடுகிறார். கர்த்தர் சதாகாலங்களிலும் அரசாஞ்கிறார் சீயோனே, உன் தேவன் தலைமுறை தலைமுறையாகவும் ராஜர்கம் பண்ணுகிறார். அல்லேலுராயா”

ஏசாயா 64:10

இனிமேலும் நான் ஏந்து வேன், நான் சுமப்பேன், தப்புவிப்பேன்.

ஜீபம்: என்றும் மாராத தேவனே, இதுவரைக்கும் என்னை நடத்தி வந்த உம்முடைய கிருபைக்காக நன்றி. நித்தமும் நான் உம்மைப் பற்றிக் கொண்டிருக்கும்படி உணர்வுள்ள இருதயத்தை தந்தருள்விராக. இரட்சகர் இயேசு வழியாக ஜூபிக்கிறேன் ஆமேன்.

உள்ளான மனிதன் மாதாந்த இலவச பிரதி

விண்ணப்பப் படிவம்

முழுப் பெயர் FULL NAME:

முகவரி ADDRESS:

நகரம் CITY:

--

மாநிலம் PROVINCE:

--

தபால் குறியீடு POSTAL CODE:

--	--	--	--	--	--

மேலதிக விபரங்கள்



whatsApp வாயிலாக தியான் குறிப்புகளை
பெற விரும்புகின்றேன்



Viber வாயிலாக தியான் குறிப்புகளை பெற¹
விரும்புகின்றேன்

(whatsApp Viber வாயிலாக பெற விரும்பினால் உங்கள் கை தொலைபேசி
இலக்கத்தைக் கீழே குறிப்பிடவும்)

கை தொலைபேசி MOBILE PHONE: _____

மின் அஞ்சல் E-MAIL:

விண்ணப்பப் படிவம் அனுப்பப்பட வேண்டிய முகவரி

THE INNER MAN – GTAC

7700 MARKHAM ROAD

P. O. BOX 3052

MARKHAM, ON L3S 4T1

MAIL THE APPLICATION FORM TO THE ABOVE-MENTIONED ADDRESS

gtachurch.ca

THE INNER MAN – FREE MONTHLY MAGAZINE – DEC 2020

gtachurch.ca

210 Silver Star Blvd., Unit 807, Scarborough, ON M1V 5J9

www.gtachurchnet.ca  **416.613.2909**